



**QORTI CIVILI
(SEZZJONI TAL-KUMMERC)**

**ONOR. IMHALLEF
JOSEPH ZAMMIT MCKEON**

Illum it-Tnejn 14 ta` Dicembru 2020

**Kawza Nru. 7
Rik. Gur. Nru. 892/15 JZM**

Integrated-Capabilites (Malta) Ltd (C-50348) u Digital Technology LLC, socjeta` inkorporata taht il-ligijiet ta` St.Kitts and Nevis, bl-indirizz registrat gewwa Main Street, P.O. Box 556, Charlestown, Nevis, hawn rapprezentata mill-mandatarja specjali taghha, Catherine Baxter (id. no. 115388A)

kontra

**(1) Crowd Shout Holdings Ltd (C-56979);
(2) GCM Holdings Ltd (C-56968);
(3) Herne Holdings Ltd (C-56970); u
(4) Ir-Registratur tal-Kumpanniji**

Il-Qorti :

I. Preliminari

Rat ir-rikors guramentat prezentat fl-24 ta' Settembru 2015 li jaqra hekk :-

1. *ILLI s-socjeta` rikorrenti Integrated-Capabilities (Malta) Ltd hija azzjonista tas-socjeta` intimata Crowd Shout Holdings Ltd (C56979) ("il-Kumpannija") b`6,000 sehem minn total ta` 20,000 sehem fil-kapital azzjonarju tal-istess Kumpannija, ossija azzjonista ta` 30% tal-kapital azzjonarju u effettivament is-socjeta` esponenti hija nominee company ghas-socjeta` rikorrenti l-ohra Digital Technology LLC, liema socjeta` hija registrata skont il-ligijiet ta` St. Kitts and Nevis;*

2. *ILLI l-intimati GCM Holdings Ltd u Herne Holdings Ltd huma wkoll azzjonisti registrati tas-socjeta` intimata Crowd Shout Holdings Ltd b`kull wahda minnhom izzomm 6,500 sehem minn total ta` 20,000 sehem fil-kapital azzjonarju tal-istess Kumpannija, u 7,500 sehem minn total ta` 20,000 sehem fil-kapital azzjonarju tal-istess Kumpannija, rispettivament. **Dokument A** anness hija kopja ta` pagna mis-sit elettroniku tar-Registru tal-Kumpanniji li turi, fost ohrajn, kif inhumu mqassmin l-ishma fil-Kumpannija;*

3. *ILLI fit-tmienja (8) ta` Awwissu 2012 is-socjeta` Digital Technology LLC u l-intimati Crowd Shout Holdings Ltd, GCM Holdings Ltd u Herne Holdings Ltd iffirmaw Shareholders Agreement, liema Shareholders Agreement jistipula li ghandu jigi nterpretat skont il-Ligi ta` Malta (ara **Dokument B**) Ghall-korrettezza u carezza jinghad illi l-Memorandum and Articles of Association tal-Kumpannija (**Dokument C**) jaghmlu referenza erroneja ghal Shareholders Agreement tal-10 ta` Awissu 2012, meta d-data kellha tkun it-8 ta` Awissu 2012;*

4. *ILLI fl-10 ta` Novembru 2014, jew wara, (ghalkemm jinghad illi l-ftehim sar fit-18 ta` Novembru 2014, id-data riportata fuq il-ftehim hija l-10 ta` Novembru 2014) Herne Holdings Ltd u GCM Holdings Ltd iffirmaw Stock Transfer Agreement (**vide Dokument D**), fejn l-istess Herne Holdings Ltd u GCM Holdings Ltd qablu li l-ishma kollha ta` Herne Holdings Ltd fil-Kumpannija jigu trasferiti lil GCM Holdings Ltd u dan minghajr ma Digital Technology LLC inghatat pre-avviz specifiku bil-miktub tat-trasferiment progettat u minghajr ma Digital Technology LLC tat il-kunsens taghha b`mod specifiku u bil-miktub ghat-trasferiment imsemmi, kif rikjest mix-Shareholders Agreement;*

5. ILLI hija l-umli fehma tar-rikorrenti illi l-iStock Transfer Agreement imsemmi huwa null u bla effett u dan ghar-ragunijiet li ser jigu spjegati hawn isfel u waqt is-smigh tal-kawza odjerna;

6. ILLI klawsola 2 tax- Shareholders Agreement (**Dok. B anness**) jipprovdi b`mod car li :

"No Shareholder or Involuntary Transferee who desires or plans to transfer its Shares ("Transferring Shareholder") shall dispose of or transfer any of the Company's Shares, **whether to another Shareholder** or to another person or entity, without the **prior written consent of all the shareholders then Holding Shares**, unless all such Shares are first offered for sale to **all** of the other Shareholders then Holding Shares in the manner provided for below (an "Offer"). Any purported transfer or disposition of shares in violation of the terms of this Agreement **shall be void and the Company shall not recognize or give effect to such transaction.**" (enfasi mizjuda);

7. ILLI fil-klawsoli sussegwenti tal-istess Shareholders Agreement, b`mod partikolari klawsoli 3, 4, 5, 6, 7, 9, 10, 12 u 13, il-partijiet ftiehmu b`mod dettaljat u li ma jhallix lok ghal interpretazzjoni dwar kif ghandu jsehh trasferiment tal-ishma fil-Kumpanija, dejjem bil-ghan principali li jigi kawtelat id-dritt ta` prelazzjoni (pre-emption rights) tal-azzjonisti kollha, dritt li b`mod lampanti qed jigi miksura fir-rigward tas-socjeta` Digital Technology LLC u Integrated-Capabilities (Malta) Ltd fil-kapacita` taghha ta` nominee;

8. ILLI, minghajr pregudizzju ghal dak imsemmi fi klawsola 2 kif hawn fuq citat, l-istess Shareholders Agreement jipprovdi mekkanizmu ta` nfunzjar, permezz tad-dritt ta` azzjonist li jitlob l-ezekuzzjoni (performance) tal-obbligi kuntrattwali fl-istess ftehim, fosthom "in the case of a Transferring Shareholder, **failure to disclose to the Shareholders then holding Shares the name of anyone to whom and the price and terms on which he proposes to transfer or dispose of the Shares**" u "in the case of a Transferring Shareholder, offering said Shares at a price less than that under Section 5 or on terms more favourable to a purchaser than those stated in Section 6, or both." Dan jirrizulta minn klawsola 16 tax-Shareholders Agreement intitolata "SPECIFIC PERFORMANCE";

9. Illi in vista ta` dak suespost, jirrizulta b`mod l-aktar car u lampanti, li t-trasferiment tal-ishma tal-azzjonisti tas-socjeta` Crowd

*Shout Holdings Ltd fl-istess kumpannija jista` jsir biss fuq bazi ta` prelazzjoni, u bil-kunsens tal-partijiet **kollha** ghall-imsemmi Shareholders Agreement u li ghalhekk l-istess Shareholders Agreement jipprovdi mekkanizmu car kif tali ishma ghandhom jigu trasferiti;*

10. *ILLI jidher car li l-azzjonisti xtaqu jirregolaw it-trasferiment tal-ishma u nfatti l-istess Memorandum and Articles of Association tal-Kumpannija jistipula li :*

*No transfer of any share in the capital of the company, either by a Shareholder or involuntary transferee shall be made other than upon the terms and in such manner as set out in the Shareholders Agreement. Any purported transfer or disposition of Shares in violation of the Shareholders Agreement shall be void and the company shall not recognize or give any effect to such transaction; (**Vide Klawzola 24 tal-Articles of Association tal-Kumpannija anness u mmarkat bhala Dok C**);*

11. *ILLI s-socjetajiet rikorrenti ghandhom dritt jinforzaw Klawzola 24 tal-Articles of Association tal-Kumpannija u jottjenu minn din l-Onorabli Qorti dikjarazzjoni illi l-iStock Transfer Agreement hawn fuq imsemmi (Dok. D) huwa null u bla effett u ma jistax jaghti lok ghal ebda konsegwenzi validi;*

12. *ILLI, fid-dawl ta` dan id-dettal kollu li jirregola t-trasferiment tal-ishma fil-Kumpannija suggett ghad-dritt ta` prelazzjoni, li jirrizulta fix-Shareholders Agreement, tistona u ma taghmel l-ebda sens is-sentenza wahda f`klawsola 14 tal-istess Shareholders Agreement li tghid "It is expressly understood that any Shareholder may sell, transfer, or convey some or all of their Shares in the Company to another existing Shareholder without notice of such sale, transfer or conveyance, nor shall the other Shareholder have any right to participate in such a transaction." Bl-ebda mod ragjonevoli ma jista` jitwarrab dak kollu li essenzjalment jipprovdi x-Shareholders Agreement, li huwa ntenzjonat principalment biex jissalvagwardja d-drittijiet tal-azzjonisti kollha billi jinghataw dan id-dritt ta` prelazzjoni, abbazi ta` din is-sentenza wahda li tikkozza mal-ftehim kollu.*

13. *ILLI dan id-dritt ta` prelazzjoni huwa fundamentali anke ghall-fatt biss illi, skont l-istess ftehim, il-kontroll assolut tal-Kumpannija huwa ezercitat biz-2/3 jew izjed tal-ishma fil-Kumpannija. Klawsola 15 tax-Shareholders Agreement (Dokument B) jipprovdi dwar dan kif gej:*

"15. CONTROL. So long as all the Shareholders are alive, they shall vote their Shares to provide for the following :

a) The holders of two-thirds (2/3) or more of the Company's Shares shall have the right to cause the Company to sell all of its Shares in the Company, provided the sales agreement gives the other Shareholders the right to participate in the sale on a pro rata basis. The other Shareholders shall receive reasonable notice of any such sale and the right to participate in it.

b) The holders of two-thirds (2/3) or more of the Company's Shares shall have the right to cause the Company to sell all of its assets, provided the sales agreement gives the other Shareholders the right to participate in the sale of assets by being compensated on a pro rata basis. The other Shareholders shall receive reasonable notice of any such sale and the right to participate in it.

c) The vote of two-third (2/3) or more of the Company's Shares shall be necessary to cause the Company to incur any debt beyond standard trade payables, issue additional Shares in the Company, acquire any material assets, modify the operating budget of the Company or to elect, retain or remove any director(s) of the Company."

14. ILLI huwa ghalhekk illi s-socjetajiet rikorrenti ghandhom, u kellhom, jinghataw id-dritt li jixtru l-ishma tas-socjeta` intimata Herne Holdings Ltd fil-Kumpannija, sabiex jevitaw li azzjonist iehor ikollu wahdu l-kontroll effettiv tal-Kumpannija. Dan huwa proprju dak li effettivament qed taghmel is-socjeta` konvenuta GCM Holdings Ltd u l-beneficjarju (ultimate beneficial owner) taghha Gabriel Craig Murphy;

15. ILLI anke il-klawsola 15(d) tax-Shareholders Agreement topera f`dan is-sens, u cioe` li tevita sitwazzjoni fejn il-partecipazzjoni ta` Digital Technology LLC fit-tmexxija tal-affarijiet tal-Kumpannija ma tigix imnaqqa, u tghid proprju hekk: "DIGITAL TECHNOLOGY PRE-EMPTIVE RIGHTS. Digital Technology, upon the sale or issuance of any new Shares **whether to an existing or prospective shareholder**, shall have the right to purchase its pro rata share thereof at the price at which it is offered to others, **such that Digital Technology`s interest in the Company shall not be diluted**, should it exercise its right hereunder to make such purchase." (enfasi mizjuda). Ghalhekk, dak li qed taghmel din il-klawsola, hija li tipprotegi b`mod l-aktar car is-socjeta Integrated-Capabilities (Malta) Ltd, bhala nominee shareholder ta` Digital

Technology LLC fil-Kumpannija, u l-istess Digital Technology LLC, qua azzjonista minoritarja sabiex ma jitnaqqrilhiex mill-kontroll limitat li ghandha fuq il-Kumpannija.

16. ILLI meta dan l-iStock Transfer Agreement ingieb ghall-attenzjoni ta` Digital Technology LLC, wara li l-istess ftehim kien gja gie ffirmat, Digital Technology LLC ipprotestat mas-socjetajiet intimati li l-iStock Transfer Agreement kien invalidu peress li kien bi ksur tax-Shareholders Agreement;

17. ILLI Herne Holdings Ltd irrikonoxxiet il-pozizzjoni ta` Digital Technology LLC u stqarret li kienet qed taccetta din il-pozizzjoni, u li l-iStock Transfer Agreement ma setax u ma missux jigi registrat jew processat minn Crowd Shout Holdings Ltd;

18. ILLI minkejja din il-pozizzjoni ta` Herne Holdings Ltd, GCM Holdings Ltd qieghda tinsisti li l-iStock Transfer Agreement ghandu jigi registrat mar-Registru tas-Socjetajiet u hi, u/jew is-sid beneficarju taghha, Mr. Gabriel Craig Murphy, qieghdin jippruvaw jiregistraw it-trasferiment invalidu tal-ishma fir-registru tal-kumpannija Crowd Shout Holdings Ltd;

19. ILLI l-agir u l-azzjonijiet ta` GCM Holdings Ltd qieghdin icahhdu lis-socjeta rikorrenti Integrated Capabilities (Malta) Limited bhala nominee shareholder ta` Digital Technology LLC fil-Kumpannija, u l-istess Digital Technology LLC, mid-drittijiet taghhom u dan billi GCM Holdings Ltd qieghda tinsisti li l-ishma ta` Herne Holdings Ltd f`Crowd Shout Holdings Ltd, gew trasferiti lil GCM Holdings Ltd anke jekk Digital Technology LLC qatt ma accettat bil-miktub li jsir it-trasferiment tal-ishma msemmi kif rikjest;

*20. ILLI, minghajr pregudizzju ghas-suespost, it-trasferiment tal-ishma tas-socjeta Herne Holdings Ltd fil-Kumpannija lil GCM Holdings Ltd, ma jistax jigi registrat fuq il-bazi tal-iStock Transfer Agreement imsemmi (**Dokument D**) stante li dan l-iStock Transfer Agreement ma jissodisfax ir-rekwiziti tal-Artiklu 118(2) tal-Kap. 386 peress li ma jikkostitwixxix dokument regolari ta` trasferiment ta` ishma (a proper instrument of transfer) izda semmai huwa ftehim sabiex jigu trasferiti l-ishma f`data futura;*

21. ILLI, mir-Registru tas-Socjetajiet, jirrizulta illi, sa llum il-gurnata, id-diretturi validament appuntati tal-kumpannija Crowd Shout Holdings Ltd (kif jidhru f`Dok. A) ma rregistrawx it-trasferiment tal-ishma hawn fuq imsemmi;

22. ILLI fis-7 ta` Settembru 2015 din l-Onorabbli Qorti laqghet it-talba tas-socjetajiet attrici ghall-hrug ta` mandat ta` inibizzjoni kawtelatorju sabiex, fost ohrajn, jigi inibit li jinghata effett ghall-bdil fl-ishma skont l-iStock Transfer Agreement u li jigi registrat bdil fl-ishma tal-Kumpannija fir-Registru tal-Kumpanniji jekk mhux tramite d-diretturi u/jew segretarju tas-socjeta` Crowd Shout Holdings Ltd kif prezentement innizzla fir-Registru tal-Kumpanniji kif jirrizulta mid-Dokument A anness jew tramite diretturi u/jew segretarji tal-kumpannija li jistghu jigu registrati tramite l-istess diretturi u/jew segretarju tas-socjeta` Crowd Shout Holdings Ltd kif prezentement innizzla fir-Registru tal-Kumpanniji kif jirrizulta mid-Dokument A anness. Kopja tad-digriet ta` din l-Onorabbli Qorti tinsab hawn annessa bhala **Dokument E**.

Ghaldaqstant, ghar-ragunijiet kollha premissi u prevja kull dikjarazzjoni li din l-istess Onorabbli Qorti jista jidhriha xieraq li taghmel, l-esponenti umilment jitolbu li din l-Onorabbli Qorti joghgobha :

1. Tiddikjara li l-iStock Transfer Agreement bejn Herne Holdings Ltd u GCM Holdings Ltd li sar fit-18 ta` Novembru 2014 (ghalkemm datat bil-miktub bhala li sar fl-10 ta` Novembru 2014) (Dokument B anness) huwa null u bla effett.

2. Tiddikjara li l-atti kollha maghmula mill-konvenuti abbazi tal-imsemmi Stock Transfer Agreement huma nulli u bla effetti.

3. Tordna lir-Registratur tal-Kumpanniji sabiex ma jipprocessax ebda rikjesti, fi kwalunkwe forma, li jirriflettu bdil fl-ishma tas-socjeta` Crowd Shout Holdings Limited (C-56979) abbazi tal-iStock Transfer Agreement hawn fuq imsemmi.

Bl-ispejjez, inkluz tal-mandat ta` inibizzjoni numru 1383/2015 fl-istess ismijiet kontra l-konvenuti, jew min minnhom, li minn issa huma ngunti ghas-subizzjoni.

Rat il-lista tax-xhieda u l-elenku ta` dokumenti li kienu prezentati mar-rikors guramentat.

Rat ir-risposta guramentata tal-intimat Registratur tal-Kumpanniji li kienet prezentata fit-30 ta` Ottubru 2015 li taqra hekk :-

Illi in kwantu ghall-meriti fattwali peress illi l-esponent mhuwiex edott mill-fatti kollha kif dikjarati mir-rikorrenti huwa jirrimetti ruhu ghall-provi u ghall-gudizzju ta` dina l-Onorabbli Qorti.

Illi l-esponent ihoss li l-uniku interess tieghu f`din il-kawza ghandu jikkoncerna dak li ghandu x`jaqsam mal-operat u l-obbligi legali tieghu bhala Registratur tal-Kumpanniji kif mitlub mil-ligi partikolarment fejn jikkoncerna d-dokumenti li jkunu mehtiega li jigu konsenjati jew notifikati lilu ghar-registrazzjoni skont xi wahda mid-dispozizzjonijiet tal-Att dwar il-Kumpanniji.

Illi r-Registratur ottempera ruhu mal-ordni ta` dina l-Onorabbli Qorti, diversament preseduta, riflessa fil-mandat ta` inibizzjoni kawtelatorju fejn, fost ohrajn gie inibit milli jirregistra xi tip ta` tibdil fl-ishma ta` socjeta` Crowd Shout Holdings Limited (C 56979) milli dak kif prezentament imnizzla fir-Registru tal-Kumpanniji. Huwa mexa wkoll sabiex jinkludi fil-file pubbliku tal-kumpannija mizmuma minnu kopja ta` tali mandat allavolja m`ghandu ebda obbligu legali li jaghmel dan. Din hija semplici Prattika mhaddna mir-Registratur sabiex terzi persuni jigu mgharrfa b`tali impediment.

Illi dan ma jfissirx illi r-Registratur ghandu poter iwaqqaf jew jaccedi ghal-talba illi jsir jew ma jsirx it-tibdil mitlub. Ta` min jenfasizza l-fatt illi r-Registratur huwa sempliciment ricevitur ta` avvizi ta` tibdil illi diga` jkun sehha fil-kumpannija. Fil-prattika l-formoli statutorji illi jircievi l-esponent jirriflettu fait accompli u jikkostitwixxu biss notifika ghar-registrazzjoni ghall-gharfien ta` terzi persuni. Dan ghaliex ma hemm l-ebda provediment fl-Att illi jipprovi illi r-Registratur jista` minn jeddu jhassar jew iwaqqaf mir-registrazzjoni dokumenti mghoddija lilu skont il-ligi. Dan jista` jaghmlu biss fuq ordni tal-Qorti.

Illi meta r-Registratur jircievi dokument li jkun gie konsenjat lilu ghar-registrazzjoni huwa jaccetta tali dokument fuq il-premessa illi d-dokument ikun gie konsenjat lilu in buona fede u jirregistra skont kif titlob minnu l-ligi. Ghaldaqstant l-esponent jixtieq umilment jissolleva illi,

fil-prattika, meta fil-funzjoni pubblika tieghu jigi biex jirregistra kwalunkwe dokument jew formola statutorja m`ghandux jitpogga fil-pozizzjoni skomda u difficli illi jkollu joqghod jikkonferma jew ifittex il-kunsens ta` xi terza persuna qabel ma jaghmel dak li titlob minnu l-ligi. Dan sakemm ma jkunx hemm xi ordni mahruga mill-Qorti.

Illi f`dan il-kaz, l-esponent jixtieq umilment jissollewa illi, gjaladarba nhareg mandat ta` inibizzjoni, il-Qorti ghandha fis-sentenza taghha taghti direzzjoni lir-Registratur dwar kif ghandu jipprocedi bid-dokumenti mibghuta lilu jew illi ghadhom iridu jigu mibghuta lilu ghar-registrazzjoni fir-rigward tal-kumpanniji intimati.

Bl-ispejjez.

Rat in-nota li pprezentat il-konvenuta Herne Holdings Ltd fit-30 ta` Ottubru 2015 li taqra hekk :-

1. Illi socjeta` intimata qieghda taqbel ma` dak premiss mis-socjetajiet rikorrenti fir-rikors guramentat taghhom.

2. Illi socjeta` intimata qieghda taqbel ukoll mat-talbiet tas-socjetajiet rikorrenti fir-rikors guramentat taghhom.

3. Konsegwentement is-socjeta` intimata ghalhekk qed tammetti l-istess talbiet sa fejn dawn jistghu jolqtu lilha.

Rat in-nota li pprezentat il-konvenuta Crowd Shout Holdings Ltd li fit-30 ta` Ottubru 2015 li taqra hekk :-

1. Illi socjeta` intimata qieghda taqbel ma` dak premiss mis-socjetajiet rikorrenti fir-rikors guramentat taghhom.

2. Illi socjeta` intimata qieghda taqbel ukoll mat-talbiet tas-socjetajiet rikorrenti fir-rikors guramentat taghhom.

3. Konsegwentement is-socjeta` intimata ghalhekk qed tammetti l-istess talbiet sa fejn dawn jistghu jolqtu lilha.

Rat ir-risposta guramentata li pprezentat il-konvenuta GCM Holdings Ltd fit-2 ta` Novembru 2015 li taqra hekk :-

1. *Illi qabel xejn, din il-kawza ghandha tinstema` flimkien mal-kawza Rik. Gur. Nru. 894/2015 JZM fl-istess ismijiet premissi u wkoll appuntata ghas-smigh fis-seduta tad-19 ta` Novembru 2015 stante li hemm konnessjoni ta` suggett bejn iz-zewg kawzi u/jew id-decizjoni ta` wahda tista` tolqot id-decizjoni tal-ohra.*

2. *Illi preliminarjament u minghajr pregudizzju ghas-suespost, dina l-Onorabbli Qorti ghandha tastjeni milli tiehu konjizzjoni ulterjuri ta` din il-kawza stante li l-istess suggett jiffirma l-mertu ta` proceduri gudizzjarji pendenti fl-Istat ta` Kansas fl-Istati Uniti tal-Amerika u kif ukoll f` Isle of Man.*

3. *Illi preliminarjament ukoll u minghajr pregudizzju ghas-suespost, fil-kaz li dina l-Onorabbli Qorti joghgobha tichad l-eccezzjoni precedenti, il-Qorti ghandha xorta wahda tissospendi s-smigh ta` din il-kawza pendenti l-ezitu tal-proceduri gudizzjarji fl-Istat ta` Kansas fl-Istati Uniti tal-Amerika u kif ukoll f` Isle of Man stante li d-decizjonijiet f` dawk il-proceduri jolqtu bis-shih id-decizjoni ta` din il-kawza.*

4. *Illi preliminarjament ukoll u minghajr pregudizzjoni ghas-suespost, is-socjeta` attrici Digital Technology LLC ma ghandha l-ebda interess guridiku li tippromwovi din il-kawza fil-konfront tal-esponenti.*

5. *Illi preliminarjament ukoll u minghajr pregudizzjoni ghas-suespost, is-socjeta` attrici Integrated-Capabilities (Malta) Ltd ukoll ma ghandha l-ebda interess guridiku li tippromwovi din il-kawza fil-konfront tal-esponenti.*

6. *Illi fil-mertu, it-talbiet tas-socjetajiet attrici ghandhom jigu michuda stante li nfondati fil-fatt u fid-dritt.*

7. *Illi filwaqt li s-socjetajiet attrici ghandhom jippruvaw il-pretensjonijiet u t-talbiet taghhom, l-iStock Transfer Agreement bejn is-socjeta` esponenti u s-socjeta` konvenuta Herne Holdings Ltd sar fl-10 ta` Novembru 2014 (u mhux fit-18 ta` Novembru 2014 kif allegat mis-socjetajiet attrici) u huwa validu, kif ukoll huma validi l-atti kollha maghmula abbazi tal-istess Stock Transfer Agreement.*

8. *Salv eccezzjonijiet ulterjuri.*

Bl-ispejjez.

Dikjarazzjoni ta` fatti ai termini tal-Artikolu 158(3)(c) tal-Kapitolu 12 tal-Ligijiet ta` Malta :

1.1 *Illi qabel xejn, din il-kawza ghandha tinstema` flimkien mal-kawza Rik. Gur. Nru. 894/2015 JZM fl-istess ismijiet premissi u wkoll appuntata ghas-smigh fis-seduta tad-19 ta` Novembru 2015 stante li hemm konnessjoni ta` suggett bejn iz-zewg kawzi u/jew id-decizjoni ta` wahda tista` tolqot id-decizjoni tal-ohra;*

1.2 *Illi permezz tal-kawza Rik. Gur. Nru. 894/2015 JZM is-socjetajiet attrici qeghdin jitolbu principalment in-nullita` tal-Laqgha tal-Bord tad-Diretturi tas-socjeta` Crowd Shout Holdings Ltd li sehhet fl-10 ta` Novembru 2014 (u mhux fit-18 ta` Novembru 2014 kif qed jigi allegat mis-socjetajiet attrici) u tar-rizoluzzjonijiet li setghu ghaddew f`dik l-istess laqgha skont il-minuti rispettivi, liema rizoluzzjonijiet jinkludu l-approvazzjoni tal-iStock Transfer Agreement li n-nullita` tieghu qed tintalab f`din il-kawza;*

2.1 *Illi preliminarjament u minghajr pregudizzju ghas-suespost, dina l-Onorabbli Qorti ghandha tastjeni milli tiehu konjizzjoni ulterjuri ta` din il-kawza stante li l-istess suggett jifforma l-mertu ta` proceduri gudizzjarji pendenti fl-Istat ta` Kansas fl-Istati Uniti tal-Amerika u kif ukoll f`Isle of Man;*

2.2 *Illi fil-gurisdizzjoni ta` Kansas gew intavolati proceduri minn Crowd Shout Ltd kontra Westmark Capital LLC u Gabriel Murphy fit-Tenth Judicial District Court of Johnson County Kansas Civil Department [15CV00453 Div 11], li permezz taghhom il-Qorti gewwa Kansas qieghdha principalment tintalab tinterpreta x-Shareholders Agreement li abbazi tieghu s-socjetajiet attrici qieghdin jallegaw li l-iStock Transfer Agreement imsemmi huwa null u bla effett;*

2.3 *Illi f`dawn l-istess proceduri gudizzjarji gewwa Kansas, il-konvenut Gabriel Murphy (direttur u ultimate beneficial owner tas-socjeta` esponenti GCM Holdings Ltd) ressaq kontro-talba li permezz taghha qieghed jitlob lill-istess Qorti gewwa Kansas sabiex fost l-ohrajn*

tiddikjara l-validita` tal-iStock Transfer Agreement li n-nullita` tieghu qieghdha tintalab mis-socjetajiet attrici fil-kawza odjerna;

2.4 Illi fil-gurisdizzjoni ta` Isle of Man gew intavolati proceduri minn Crowd Shout Ltd u Crowd Shout Holdings Ltd kontra Nova Scotia Ltd, GCM Holdings Ltd, Digital Technology LLC, Herne Holdings Ltd, Gabriel Craig Murphy, Rogina Murphy u Integrated Capabilities (Malta) Ltd, fil-High Court of Justice of the Isle of Man – Civil Division [ORD 15/0024], li permezz taghhom il-Qorti gewwa Isle of Man qieghdha fost l-ohrajn tintalab taghti dikjarazzjoni dwar il-validita` u r-registrabilita` tat-trasferiment tal-ishma li sehh permezz tal-iStock Transfer Agreement imsemmi;

2.5 Illi huwa bil-wisq evidenti li s-suggett tal-kawza odjerna jiffirma l-mertu tal-proceduri gudizzjarji msemmija pendent i fl-Istat ta` Kansas fl-Istati Uniti tal-Amerika u kif ukoll fl-Isle of Man, u huwa ghalhekk li dina l-Onorabbli Qorti ghandha tastjeni milli tiehu konjizzjoni ulterjuri tal-kawza odjerna u dan sabiex jigu evitati decizjonijiet potenzjalment kunfliggenti fuq l-istess suggett moghtija minn awtoritajiet gudizzjarji f` pajjizi differenti;

3.1 Illi preliminarjament ukoll u minghajr pregudizzju ghas-suespost, fil-kaz li dina l-Onorabbli Qorti joghghobha tichad l-eccezzjoni precedenti, il-Qorti ghandha xorta wahda tissospendi s-smigh ta` din il-kawza pendent i l-ezitu tal-proceduri gudizzjarji fl-Istat ta` Kansas fl-Istati Uniti tal-Amerika u kif ukoll f` Isle of Man stante li d-decizjonijiet f` dawk il-proceduri jolqtu bis-shih id-decizjoni ta` din il-kawza;

3.2 Illi a skans ta` ripetizzjoni ssir riferenza ghal dak diga` dikjarat hawn qabel fil-paragrafi numru 2.2, 2.3 u 2.4 ta` din id-dikjarazzjoni;

3.3 Illi ghal dawn l-istess ragunijiet, u fil-kaz li t-tieni eccezzjoni tigi michuda, fl-umli opinjoni tal-esponenti ikun ghaqli li s-smigh tal-kawza odjerna jigi sospiz pendent i l-ezitu tal-proceduri gudizzjarji fl-Istat ta` Kansas fl-Istati Uniti tal-Amerika u kif ukoll f` Isle of Man u dan sabiex jigu evitati decizjonijiet potenzjalment kunfliggenti fuq l-istess suggett moghtija minn awtoritajiet gudizzjarji f` pajjizi differenti;

4.1 Illi preliminarjament ukoll u minghajr pregudizzjoni ghas-suespost, is-socjeta` attrici Digital Technology LLC ma ghandha l-ebda

interess guridiku li tippromwovi din il-kawza fil-konfront tal-esponenti;

4.2 Illi s-socjeta` attrici Digital Technology LLC, fl-ewwel lok ma tirrizultax fir-Registru tal-Kumpanniji ta` Malta bhala azzjonista tas-socjeta` konvenuta Crowd Shout Holdings Ltd u fit-tieni lok lanqas ma hija parti/firmatarja fuq ix-Shareholders Agreement imsemmi li abbazi tieghu s-socjetajiet attrici qieghdin jallegaw li l-iStock Transfer Agreement imsemmi huwa null u bla effett;

5.1 Illi preliminarjament ukoll u minghajr pregudizzjoni ghas-suespost, is-socjeta` attrici Integrated-Capabilities (Malta) Ltd ukoll ma ghandha l-ebda interess guridiku li tippromwovi din il-kawza fil-konfront tal-esponenti;

5.2 Illi bir-rispett kollu, l-esponenti ma tista` bl-ebda mod tifhem kif is-socjeta` attrici Integrated-Capabilities (Malta) Ltd jista` jkollha xi forma ta` interess guridiku f` din il-kawza meta bhala fatt jirrizulta li hija stess itterminat is-servizzi fiducjarji li kienet tippresta ta` diretturi, segretarji tal-kumpannija, ufficcju registrat u nominee shareholder kemm lis-socjeta` esponenti u kif ukoll lis-socjeta` konvenuta Crowd Shout Holdings Ltd;

6.1 Illi fil-mertu, it-talbiet tas-socjetajiet attrici ghandhom jigu michuda stante li nfondati fil-fatt u fid-dritt;

6.2 Illi kif ser jigi ppruvat waqt is-smigh tal-kawza, il-pretensjonijiet u l-fatti dikjarati mis-socjetajiet attrici huma karatterizzati minn inkonsistenzi u inezattezzi li ghandhom iwasslu ghac-cahda tat-talbiet taghhom;

7.1 Illi filwaqt li s-socjetajiet attrici ghandhom jippruvaw il-pretensjonijiet u t-talbiet taghhom, l-iStock Transfer Agreement bejn is-socjeta` esponenti GCM Holdings Ltd u s-socjeta` konvenuta Herne Holdings Ltd sar fl-10 ta` Novembru 2014 (u mhux fit-18 ta` Novembru 2014 kif allegat mis-socjetajiet attrici) u huwa validu, kif ukoll huma validi l-atti kollha maghmula abbazi tal-istess Stock Transfer Agreement;

7.2 Illi l-iStock Transfer Agreement imsemmi huwa datat 10 ta` Novembru 2014. Ghal ragunijiet li jafu huma, is-socjetajiet attrici qed jallegaw li l-istess Stock Transfer Agreement sar fit-18 ta` Novembru

2014 u mhux fl-10 ta` Novembru 2014. Dan irid jigi ppruvat minnhom;

8.1 *Salv eccezzjonijiet ulterjuri;*

9.1 *Illu ai termini tal-Artikolu 158(3)(c) tal-Kapitolu 12, Ligijiet ta` Malta, jigi dikjarat illi ghar-ragunijiet spjegati, il-fatti kollha kif dikjarati mis-socjetajiet attrici, jehtieg illi jigu ppruvati.*

Bl-ispejjez.

Rat il-lista tax-xhieda.

Rat il-verbal tal-udjenza tad-19 ta` Novembru 2015 fejn il-partijiet qablu (u l-qorti accettat) li din il-kawza tinstema` flimkien mal-kawza fl-istess ismijiet bin-numru 894/15 JZM.

Rat in-nota tas-socjeta` GCM Holdings Ltd tal-4 ta` Dicembru 2015 li permezz taghha zammet fermi t-tieni u t-tielet eccezzjonijiet taghha.

Rat il-provvediment taghha tal-14 ta` Marzu 2016 fejn cahdet it-talba tal-kumpannija GCM Holdings Limited kif dedotta fir-rikors taghha tal-21 ta` Jannar 2016.

Rat is-sentenza li tat il-Prim`Awla tal-Qorti Civili fil-31 ta` Ottubru 2016 fejn cahdet it-tieni (2), it-tielet (3), ir-raba` (4) u l-hames (5) eccezzjonijiet tal-konvenuta GCM Holdings Limited.

Rat id-digriet taghha tas-26 ta` April 2018 fejn din il-Qorti saret kompetenti sabiex tkompli tisma` u tiddeciedi din il-kawza minflok il-Prim`Awla tal-Qorti Civili wara d-dhul fis-sehh tal-Att I tal-2018 b`effett tal-Avviz Legali 92 tal-2018.

Semghet ix-xiehda u rat il-provi l-ohra li tressqu fil-kors tal-kawza.

Rat in-noti ta` osservazzjonijiet.

Rat illi l-kawza thalliet ghas-sentenza ghal-lum.

Rat l-atti l-ohra.

II. Provi

1. Generali

Il-qorti ghandha quddiemha nkartament voluminuz li jaqbez it-3300 pagna.

Rat l-atti kollha.

Billi tressqu provi li jmorru ferm lil hinn mill-mertu ta` din il-kawza, il-qorti sejra tillimita ruhha u taghmel sintesi ta` dawk il-provi li jikkoncernaw strettament il-mertu ta` din il-kawza.

2. Il-persuni (inkluz il-kumpanniji)

Catherine Baxter ("**Baxter**") hija direttur u *company secretary* tal-kumpannija attrici Integrated-Capabilities (Malta) Ltd ("**ICML**"). Mill-20 ta` Mejju 2013 saret direttur tal-kumpannija konvenuta Crowd Shout Holdings Ltd ("**CSHL**") u tal-kumpannija konvenuta Herne Holdings Ltd ("**Herne**"). Dawn iz-zewg kumpanniji huma klijenti u amministrati minn ICML. Serviet ukoll bhala direttur tal-konvenuta GCM Holdings Ltd ("**GCM**") ghaz-zmien ta` bejn l-20 ta` Mejju 2013 u l-15 ta` Jannar 2015.

Kevin John Perks ("**Perks**") kellu diversi karigi f`ICML. Kien direttur bejn it-2 ta` Awissu 2010 u t-30 ta` Novembru 2015. Kien *company secretary* bejn it-2 ta` Awissu 2010 u t-8 ta` Ottubru 2012. Kien azzjonista bejn it-2 ta` Awissu 2010 u t-28 ta` Gunju 2013. Kien ukoll *ultimate beneficial owner* bejn it-2 ta` Awissu 2010 u t-28 ta` Awissu 2015.

Perks kellu wkoll karigi f`kumpanniji ohra nvoluti f`din il-kawza. Kien direttur ta` CSHL bejn it-18 ta` Lulju 2012 u t-8 ta` Frar 2016.

Kien direttur ta` Herne bejn is-17 ta` Lulju 2012 u t-28 ta` Awissu 2015.
Kien direttur ta` GCM bejn is-17 ta` Lulju 2012 u l-15 ta` Jannar 2015.

Robert Arthur Cannell ("**Cannell**") u **Peter Kevin Perry** ("**Perry**") huma diretturi ta` ICML kif ukoll *joint secretaries* tal-kumpanniji l-oħra. Fit-8 ta` Frar 2016 Cannell sar direttur ta` CSHL u ta` Herne.

Andrew Mackenzie Dawson serva bhala direttur ta` ICML.

Josianne Cascun, ("**Cascun**") *accountant* bi professjoni, kienet direttur ta` CSHL bejn is-17 ta` April 2014 u t-3 ta` Lulju 2015. Kienet direttur ta` GCM bejn is-17 ta` April 2014 u l-15 ta` Jannar 2015. Kienet direttur ta` Herne bejn is-17 ta` April 2014 u t-3 ta` Lulju 2015, u kienet direttur ta` ICML bejn il-15 ta` Lulju 2014 u t-3 ta` Lulju 2015.

ICML tipprovdi *corporate, fiduciary u administrative services* lil CSHL, Herne u GCM. Hija wkoll *nominee shareholder* ta` ishma li Digital Technologies LLC ("**Digital**") ghandha f` CSHL.

Crowd Shout Limited ("**CSL**") [**li mhijiex parti f` din il-kawza**] hija kumpannija registrata fl-Isle of Man b`effett mis-7 ta` Gunju 2012 bin-numru ta` registrazzjoni 008432V. Hija kumpannija sussidjarja ta` CSHL.

CSHL kienet registrata fir-registru ta` Malta fit-18 ta` Lulju 2012 bin-numru tar-registrazzjoni C56979. L-*issued share capital* tagħha huwa kompost minn 20,000 *ordinary shares* ta` US\$ 0.13341 kull sehem : 7,500 *shares* (37.5%) huma ta` Herne ; għal 6,500 *shares* (32.5%) huma ta` GCM u 6,000 *shares* (30.05%) huma ta` ICML. Dawn l-ishma tal-aħhar kienu qeghdin jinzammu bhala *nominee* għan-nom ta` Digital, skont *Declaration of Nominee Status* datat 14 ta` Jannar 2013, kif ukoll skont dikjarazzjoni oħra li saret wara l-konverzjoni tal-munita tas-*share capital* minn € għal US\$.

L-*ultimate beneficial owners* ta` Herne u GCM huma Cory Lynn Lagerstrom ("**Lagerstrom**") u Gabriel Craig Murphy ("**Murphy**").

Lagerstrom huwa wkoll is-sid ta` Herne.

3. **Xieħda**

Baxter xehdet illi qabel l-14 ta` Jannar 2013 l-ishma ta` CSHL kienu mizmuma mill-fergha ta` Malta ta` Integrated-Capabilities Ltd ("**I-CAP**").

Skont ittra ta` ingagg datata l-1 ta` Novembru 2012 li hargu ICML, CSHL u l-*beneficial owners* ta` CSHL ossija Digital, Herne u GCM, kienu accettati t-*terms of business* (STB-Fiduciary Services MALTA).

L-asset principali ta` CSHL huwa l-*beneficial ownership* ta` CSL.

Xehdet illi sehem ta` GBP 1.00 f` CSL huwa registrat fil-kumpannija Nova Scotia Ltd ("**Nova Scotia**") u huwa mizmum minn Nova Scotia ghal CSHL sa mis-7 ta` Gunju 2012 skont *Declaration of Nominee Status*.

Nova Scotia hija proprjeta` ta` Integrated-Capabilities Ltd ("**I-Cap IOM**") u l-kumpannija tagixxi bhala *nominee shareholder* ghal numru ta` klijenti ta` I-CAP IOM.

L-asset ta` SCL huwa d-dhul li tiggera l-*website video2mp3.com*.

Sas-7 ta` Jannar 2015 l-ishma kollha ta` CSHL kienu mizmuma minn ICML bhala *nominee shareholder* u ICML kienet tirrizulta mir-registru tal-membri ta` CSHL bhala l-uniku proprjetarja tal-ishma.

Fis-7 ta` Jannar 2015 ICML ghamlet trasferiment tal-ishma li kienet qeghda zzomm ghal Herne favur Herne stess u trasferiment favur GCM tal-ishma li kienet qeghda zzomm ghal GCM. Dan it-trasferiment tal-ishma sar b`effett mid-19 ta` Lulju 2014. Il-Form T dwar it-tasferiment tal-ishma giet ipprezentata lir-Registatur tal-Kumpanniji fis-7 ta` Jannar 2015.

Perks xehed illi kien hu li ta struzzjonijiet lil Baxter sabiex tippresenta l-Form T, u li kien hu ukoll li taha struzzjonijiet sabiex it-trasferiment kollu effett retroattiv mid-19 ta` Lulju 2014. Ghamel hekk sabiex tkun evitata sitwazzjoni ta` konflitt ta` nteress ghal ICML.

Kemm **Perks** kif ukoll **Baxter** isostnu li fit-18 ta` Novembru meta saret il-laqgħa generali straordinarja ta` CSHL, ir-registru ta` CSHL kien għadu jindika lil ICML bħala l-uniku azzjonista ta` CSHL.

Għalhekk fl-10 ta` Novembru 2014 meta saret il-laqgħa tal-Bord tad-Diretturi ta` CSHL u fit-18 ta` Novembru 2014 meta saret il-laqgħa generali straordinarja ta` CSHL, ICML kienet registrata bħala l-unika azzjonista ta` CSHL.

Fiz-zewg dati, id-diretturi ta` CSHL, ta` Herne u ta` GCM kienu: Perks, Baxter u Cascun.

Fiz-zewg dati l-azzjonat ta` CSHL kien maqsum hekk :

ICML bħala nominee ta` Digital.
ICML bħala nominee ta` GCM.
ICML bħala nominee ta` Herne

Fit-18 ta` Novembru 2014 l-uniku azzjonista ta` CSHL kienet ICML.

Fl-10 u fit-18 ta` Novembru 2014 id-diretturi ta` ICML kienu : Baxter, Perry, Perks, Cannell, Mackenzie Dawson u Cascun. Il-*company secretaries* ta` CSHL kienu Cannell u Perry u l-Awditur kienet Jennifer Piccinino.

Baxter u **Perks** xehdu li b`dan l-isfond il-laqgħat ta` CSHL li saru fl-10 u fit-18 ta` Novembru 2014 ma setghux jitqiesu li saru validament.

Qalu li l-minuti tal-laqgħa tat-18 ta` Novembru 2014 kienu ffirmati minn Murphy biss.

Ix-xhieda li tressqu mill-atturi jaqblu li mhux minnu illi saret laqgħa tal-azzjonisti fit-18 ta` Novembru 2014. F`dik id-data, l-uniku azzjonista ta` CSHL kienet ICML. Din biss setgħet tattendi u tivvota fil-laqgħa. Peress illi Murphy, Herne u CSL ma kienux azzjonisti ta` CSHL ma kellhomx jedd jattendu għal-laqgħa tal-azzjonisti. L-unici diretturi ta` ICML li kellhom jedd jattendu bħala rapprezentanti ta` ICML, din fil-vesti ta` unika azzjonista ta` CSHL, kienu Baxter, Perry, Cannell, Dawson, Perks u Cascun. Hadd minn dawn ma kien prezenti għal-laqgħa u hadd

minnhom ma jissemma fil-minuti tal-laqgħa. Fil-minuti ingħad illi l-azzjonisti ta` CSHL kienu GCM, Herne u Digital. Anke li kieku kellu jkun accettat l-argument li dawn it-tlieta kienu l-azzjonisti ta` CSHL fid-data tal-laqgħa, xorta wahda jibqa` l-fatt li dawn it-tlett soċjetajiet ma kinux debitament rappreżentati. Fid-data in kwistjoni, id-diretturi ta` GCM kienu Baxter, Perks u Cascun. Murphy ma kienx għadu nħatar direttur ta` GCM u għalhekk la kellu jedd jirrappreżentaha, u wisq anqas seta` jivvota għan-nom ta` GCM. Murphy inhatar direttur ta` GCM b`effett mill-15 ta` Jannar 2015 u qatt ma kien awtorizzat jirrappreżenta lil GCM qabel dik id-data. Lanqas il-verzjoni tal-Memorandum u l-Articles of Association ("**M&A**") kif emendata u ppreżentata lir-Registratur tal-Kumpanniji f`Novembru 2014 ma tat is-setgħa jew l-awtorizzazzjoni lill-azzjonisti u lill-*ultimate beneficial owners* ta` GCM sabiex jirrappreżentawha.

Jirrizulta li Herne tat *proxy* lil Murphy sabiex jirrappreżentaha u għalhekk jidher u jivvota f`isimha f`kull laqgħa. Din il-*proxy* kellha validita` sal-31 ta` Dicembru 2014.

Apparti l-fatti illi l-*proxy* la nġhatat mill-kumpanniji attrici, jirrizulta illi qatt ma saret laqgħa tal-bord tad-diretturi ta` Herne sabiex tigi approvata l-*proxy*. Fl-istess waqt anke li kieku l-*proxy* kienet valida, xorta wahda Murphy ma kellux rappreżentanza ta` zewg terzi tal-voti f`CSHL.

Skont klawwola 28 tal-M&A ta` CSHL kif applikabbli fit-18 ta` Novembru 2014, laqgħa generali straordinarja ta` CSHL setgħet tissejjaħ biss mid-diretturi tagħha. Bejn l-1 ta` Novembru 2014 u l-31 ta` Dicembru 2014 id-diretturi ta` CSHL, li skont klawwola 29, għandhom jagħtu avviz tal-laqgħa minn ta` l-inqas 14-il gurnata qabel id-data tal-laqgħa, ma sejhu ebda laqgħa tal-azzjonisti ; lanqas ma ntalbu biex isejhu laqgħa.

Klawwola 28 tal-M&A tgħid illi jekk id-diretturi jkunu mitluba jsejhu laqgħa tal-azzjonisti izda jonqsu milli jagħmlu dan fi zmien 21 gurnata minn mindu ssir it-talba, il-membri li jitlob li ssir dik il-laqgħa jkollu jedd li jsejjaħ il-laqgħa huwa stess.

Cascun ikkonfermat illi qatt ma rċeviet avviz dwar din il-laqgħa.

Piccinino wkoll ikkonfermat illi lanqas hi bhala awditur ta` CSHL ma rceviet avviz dwar il-laqgha skont kif tipprovdi l-klawsola 29.

In-nuqqas li jinghata avviz ma jistax jitqies bhala "*accidental omission*" fit-termini tal-klawsola 30 tal-M&A. Ladarba l-procedura ma kenitx segwita, il-laqgha ma kenitx valida.

Perks xehed illi fil-minuti tal-laqgha nghad illi Digital kienet assenti.

Ighid illi dan huwa konferma tal-fatt li Murphy kien jaf ben tajjeb li Digital kellha tkun avzata bil-laqgha.

Perks u Cannell xehdu li la ICML u lanqas Digital ma rcevew avviz tal-laqgha.

Fil-vesti tieghu ta` direttur kemm ta` Herne kif ukoll ta` GCM, **Perks** ikkonferma wkoll illi lanqas dawn il-kumpanniji ma rcevew l-avviz.

Lanqas ma wasal avviz fl-ufficju registrat ta` CSHL.

Fil-minuti tal-laqgha nghad illi "*CS [Crowd Shout Ltd]*" kienet qeghda tirrikonoxxi l-*proxy* favur Murphy. Madanakollu, CSL qua sussidjarja ta` CSHL qatt ma kellha l-jedd tghaddi rizoluzzjonijiet ghan-nom ta` CSHL. Ghalhekk, CSL ma kelliex il-jedd illi tirikonoxxi l-validita` o meno tal-*proxy* favur Murphy.

Baxter, Perks u **Cannell** stqarrew illi kieku tassew saret laqgha fit-18 ta` Novembru 2014 sabiex jigu appuntati diretturi ohra flok dawk li kienu rrienzjaw, dak kien ikun fatt li kellu jigi registrat minnufih. Madanakollu Murphy stenna sal-31 ta` Lulju 2015 biex jiaghmel ir-registrazzjoni mar-Registratur tal-Kumpanniji. Murphy indika li r-rizenja tad-diretturi kienet saret b`effett mit-12 ta` Jannar 2015 mentri fil-minuti tal-laqgha nghad illi d-diretturi kienu rrienzjaw qabel it-18 ta` Novembru 2014.

Fil-kontroezami Perks cahad li qatt kien hemm xi ftehim li r-rizenja kellha tkun b`effett mit-12 ta` Jannar 2015.

Fisser illi ghalkemm setghu saru diskussjonijiet fir-rigward, jibqa` l-fatt illi l-Bord tad-Diretturi accetta u ddikjara li r-rizenja kellha tkun effettiva mill-15 ta` Jannar 2015.

Nonostante dak li nkiteb fil-minuti, katina ta` e-mails skambjati bejn Perks u Murphy bejn it-18 u l-21 ta` Novembru 2014, u li jaghmlu parti mill-atti, juru li l-Bord tad-Diretturi kien ghadu ghaddej bil-hidma tieghu u li Murphy fittex l-approvazzjoni tal-Bord kif kompost dak iz-zmien.

F` dan ir-rigward Perks jikteb hekk :

"We have continued as directors of Crowd Shout Ltd today".

Murphy wiegeb lura :

" ... I am seeking approval by the board ... Presuming the board accepts and executes the Service Agreement"

Fi skambju ta` e-mails fis-17 ta` Novembru 2014 Perks kiteb :

"While we remain in our position as directors of Crowd Shout Ltd ... We will not simply act upon an instruction. I think it is important for you to bear in mind that you are not a director of the company."

Murphy wiegeb lura :

"Great – as a shareholder that is what I want you to do, nor do I expect you to act on instruction ... I cannot control what the board choose to do ... can you kindly tell me if the board has received ..."

Dan huwa konferma li sat-18 ta` Novembru 2014 Murphy ma kienx ghadu gie appuntat direttur ta` CSL.

Inoltre dan inoltre jmur kontra dak li tnizzel fil-minuti tal-laqgħa.

Baxter qatt ma rrizenjat minn direttur ta` CSHL.

Perks irrizenja b`effett mit-8 ta` Frar 2016.

Cascun irrizenjat b`effett mit-3 ta` Lulju 2015.

Fil-minuti tal-laqgħa tat-18 ta` Novembru 2014 saret referenza għal e-mail mibgħuta minn Perks fejn ighid li ICML kienet qed tirrizenja minn direttur ta` Crowd Shout.

Baxter u Perks jaqblu illi r-referenza għal-Crowd Shout hija għal CSL li hija kumpannija registrata fl-Isle of Man u mhux għal CSHL.

Dan jirrizulta minn skambju ta` e-mails bejn Perks u Murphy fis-17 ta` Novembru 2014 fejn issir referenza specifika għal "*Crowd Shout Ltd ... Isle of Man*".

Perks zied jghid illi r-rizenja in kwistjoni kienet tirreferi għal-diretturi ta` CSL.

Cannell, Perry u **Dawson** ikkonfermaw illi ICML qatt ma harget avviz sabiex tavza li kienet sejra tirrizenja u/jew tieqaf milli tagħti s-servizzi tagħha lil CSHL.

Baxter u Cascun qatt ma kienu diretturi ta` CSL. Għal din ir-raguni, li kieku Perks ried jirrizenja minn direttur ta` CSHL, ma setax jagħmel dan mingħajr ma jikkonsulta jew jikseb l-approvazzjoni tad-diretturi l-oħra ta` CSHL.

Dwar il-laqgħa tal-Bord tad-Diretturi tal-10 ta` Novembru 2014, jirrizulta illi l-minuti ta` din il-laqgħa kienu ffirmati minn Perks fit-18 ta` Novembru 2014.

Perks xehed illi dak li ffirmaw hu ma kinux il-minuti tal-laqgħa tal-Bord tad-Diretturi ta` CSHL. Spjega illi dawn il-minuti kienu jiffurmaw parti mill-*Global Settlement Agreement*. L-ewwel darba li sar jaf b`dan l-*Agreement* u bl-*Stock Transfer Agreement* kien minn e-mail ta` Murphy tat-13 ta` Novembru 2014. Din l-*e-mail* kienet indirizzata lilu u fiha kien hemm *link* għall-ftehim. Fl-email Murphy qal li għamel ftehim ma`

Lagerstrom, l-ultimate beneficial owner ta` Herne. Murphy xtaq jaghti lil Perks hin ta` saghtejn jew tlieta sabiex idur id-dokument qabel icemplu lil xulxin sabiex f`telefonata ta` bejn tletin minuta u siegha Murphy jaghti *overview* tal-ftehim lil Perks.

Perks wiegeb ghall-email ta` Murphy b` email tas-17 ta` Novembru 2014.

Bejn it-13 u s-17 ta` Novembru 2014 **Perks** jghid illi kienet qed issirlu pressjoni kbira minn Murphy u anke minn Lagerstrom sabiex jiffirmaw il-*Global Settlement Agreement*.

Perks spjega illi f` dak il-perjodu kien qieghed Londra dwar negozju iehor u ma kienx f` pozizzjoni jikkomunika.

Fl-e-mail tieghu tas-17 ta` Novembru 2014 mibghuta lil Murphy, Lagerstrom u Hepting (kreditur ta` CSL), **Perks** osserva illi : i) il-*user name* u l-password li kien tah Murphy sabiex jaccessa l-*link* ghall-*Global Settlement Agreement* ma kinitx qeghda tahdem u ghalhekk ma setax jaccessa d-dokumenti ; ii) li kien imhasseb dwar id-*draft notice* annessa mal-e-mail ta` Murphy tat-13 ta` Novembru 2014. Murphy wiegeb lura b` e-mail tat-18 ta` Novembru 2014 fejn qal li l-kummenti tieghu kienu miktuba bl-ahmar. Perks ighid li effettivament il-kummenti ta` Murphy kienu mmarkati bl-isfar. Fihom Murphy ikkonferma li kien hu li abbozza d-dokumenti originali u li Perks ma kienx qara l-*Global Settlement Agreement* u d-dokumenti li kienu annessi.

B` e-mail tat-18 ta` Novembru 2014 Perks ikkonferma li qara l-*Global Settlement Agreement*. Billi kien maghfus bil-hin, qal li huwa ra d-dokumenti bil-ghagla. Kien ukoll taht pressjoni kbira minn Murphy u Lagerstrom. Kiseb il-firem ta` Perry u Cannell.

Cannell ikkonferma li rcieva telefonata minghand Perks tard fis-17 ta` Novembru 2014 fejn infurmah li kien hemm bosta dokumenti x` jigu ffirmati. Ghalhekk mar Ramsey, l-Isle of Man, fejn iltaqa` ma` Perks. Dan ghaddielu ghadd ta` dokumenti ghall-firma u spjegalu li kienet qed issir pressjoni kbira sabiex jigi ffirmat il-*Global Settlement Agreement*. Cannell iffirma d-dokumenti.

Perry ikkonferma illi fit-18 ta` Novembru 2014 għall-habta tat-7.45 p.m. ircieva telefonata minghand Perks li nfirmah li kien hemm volum ta` dokumenti x`jigu ffirmati b`urgenza. Madwar nofs siegħa wara, Perks mar id-dar tiegħu, u spjegalu d-diversi transazzjonijiet li kienu ser isiru fil-kuntest tal-*Global Settlement Agreement*. Fost id-dokumenti kien hemm il-minuti tal-laqgħa tal-10 ta` Novembru 2014.

Perks iffirma l-*Global Settlement Agreement* wara li Murphy kien qiegħed jippressah b`diversi Skype messages.

Ighid ma kellux bizzejjed zmien sabiex jifli d-dokument bir-reqqa. Lanqas ma kellu hin sabiex jara li jekk il-ftehim kienx imur kontra l-M&A u ix-*Shareholders Agreement* tal-2012.

Perks xehed illi ma kienx jaf bil-laqgħa tal-10 ta` Novembru 2014. Kien biss fit-18 ta` Novembru 2014 li sar jaf biha u bil-minuti li kienu ttieħdu.

Perks u **Baxter** qalu li fil-minuti tal-laqgħa tal-Bord tad-Diretturi ta` CSHL tat-18 ta` Novembru 2014 inkiteb illi prezenti għal-laqgħa kien hemm Perry (li kien indikat bhala direttur) u Perks (li kien indikat bhala direttur u/jew segretarju tal-kumpannija). F`dik id-data, id-diretturi kienu Perks, Baxter u Cascun. Dan ifisser li fil-laqgħa ma kienx hemm *quorum* għaliex Baxter u Cascun, tnejn minn tlieta diretturi ta` CSHL ma kinux prezenti. Inltre għalkemm il-minuti jindikaw li kien Perry li sejjah il-laqgħa, fil-fatt Perry kien biss *joint secretary* ta` CSHL u għalhekk ma kellux il-jedd illi jsejjah il-laqgħa sakemm ma kienx dirett sabiex jagħmel hekk minn xi wieħed mid-diretturi ta` CSHL. Ma jirrizultax li kellu dik l-awtorizzazzjoni. Lanqas ma huwa minnu dak indikat fil-minuti li Perry kien segretarju tal-kumpannija. Dak iz-zmien is-segretarji kienu Perry u Cannell, kif ikkonferma Perry innifsu.

Għalkemm fil-minuti tnizzel illi skont klawsola 106 tal-M&A intbagħat avviz tal-laqgħa tal-Bord lil kull membru li kellu dritt jattendi, ebda avviz ma kien komunikat la lil Baxter u lanqas lil Cascun. Għalhekk ma kienux prezenti.

Perry wkoll ikkonferma illi lanqas hu, bhala *company secretary*, ma rcieva avviz.

Il-minuti tal-laqgħa ma kienux intbagħtu lil CSHL.

Perks xehed illi minkejja li fil-minuti saret referenza għal klawsola 106 tal-M&A, bhala fatt dik il-klawsola ma tezistix. L-ahhar klawsola tal-M&A hija dik bin-nru 105.

Dwar dan, **Perry** xehed illi CSHL kellha tliet *sets* ta` M&A. Tal-ewwel kien registrat fit-18 ta` Lulju 2012. Din hija l-verzjoni li saret referenza għaliha fil-minuti tal-laqgħa tat-18 ta` Novembru 2014. Fiha klawsola 106. It-tieni kienet dik registrata fl-10 ta` Settembru 2012 fejn l-ahhar klawsola għandha n-nru 105. It-tielet kienet dik tas-16 ta` Dicembru 2013 fejn l-ahhar klawsola hija 106.

Min-naha tal-atturi, qed jingħad illi anke li kieku kellu jkun accettat li l-laqgħa saret tassew, xorta wahda l-laqgħa ma kenitx valida, u għalhekk ladarba kien hemm invalidita, ir-risoluzzjonijiet li ttiehdu fil-laqgħa kienu nvalidi ukoll.

Min-naha tal-atturi jingħad illi kien biss waqt il-proceduri legali f` Kansas l-Istati Uniti li saru jafu bil-laqgħa tat-18 ta` Novembru 2014.

Fil-15 ta` Jannar 2015 Murphy kien infurmat illi ICML kienet ser tieqaf tipprovdi s-servizzi tagħha lil GCM. Għalhekk id-diretturi ta` ICML kienu qegħdin jirrizenjaw b` effett immedjat.

Fis-16 ta` Jannar 2015 kienu prezentati l-Forms K u T b` Murphy jigi ndikat bhala l-uniku direttur u azzjonista ta` GCM b` effett mill-15 ta` Jannar 2015.

B` ittra tas-7 ta` Frar 2015 ir-Registratur tal-Kumpanniji talab dettalji tal-passaport ta` Murphy kif ukoll xi referenzi bankarji.

In segwitu Murphy issottometta l-formoli relattivi kif emendati izda indika li l-hatra tiegħu bhala direttur uniku u azzjonista kienet b` effett mit-12 ta` Jannar 2015.

Skont l-atturi, l-*Stock Transfer Agreement* tal-10 ta` Novembru 2014 mhux validu.

Bl-*iStock Transfer Agreement*, ammont ta` 7,500 sehem li Herne kellha f` CSHL kellhom jigu trasferiti favur GCM.

Lagerstrom xehed illi f` Novembru 2014 ghamel ftehim sabiex ibiegh l-ishma tieghu f` Herne lil GCM. Il-hsieb kien illi l-ishma jinzammu *in escrow* sal-ahhar tas-sena 2014 sabiex Murphy jilhaq jikseb il-kunsens ta` Digital ghat-trasferiment. Gara pero` li l-kunsens ta` Digital qatt ma ntalab u konsegwentement id-diretturi ta` CSHL m` accettawx li jsir it-trasferiment tal-ishma.

Fil-kontroezami xehed illi bil-fatt illi kien stabbilit li l-proxy kellha tkun valida sal-31 ta` Dicembru 2014, ghalih dak kien ifisser li l-ishma ta` GCM kienu ser jinzammu *in escrow* sakemm jinkiseb il-kunsens ta` Digital fuq it-trasferiment tal-ishma.

Qal illi bhala parti mill-*Global Settlement Agreement*, hu u Murphy kienu qablu dwar tpartit ta` ishma li kull wiehed kellu f` diversi socjetajiet.

Xehed illi fil-ftehim ma kienx tnizzel specifikament li kellu jinkiseb il-kunsens ta` Digital. Li dik kienet l-intenzjoni kien espress waqt diskussjonijiet li kellu ma` Murphy. Madanakollu l-fatt li t-trasferiment kien soggett ghal zamma f` *escrow* ghal zmien determinat kien intiz propju sabiex jilhaq jinkiseb il-kunsens ta` Digital.

Fl-10 ta` Novembru 2014, li kienet id-data tal-*iStock Transfer Agreement*, l-uniku azzjonista ta` CSHL kienet ICML. Sa dakinhar l-ishma ta` GCM u ta` Herne f` CSHL kienu ghadhom registrati f` isem ICML.

Ghalhekk Herne qatt ma setghet tawtorizza t-trasferiment tal-ishma taghha favur GCM. Semmai kellu jsir trasferiment tal-ishma u ICML kellha tidher bhala *nominee shareholder* ghall-ishma ta` Herne. Fil-fatt ICML ma tidhirx bhala firmatarja fuq l-att.

L-att kien iffirmit minn Perks.

Cio` nonostante **Perks** spjega illi huwa kien qiegħed jagixxi bhala wieħed mid-direttur ta` GCM, Herne u CSL izda mhux bhala rapprezentant ta` ICML jew ta` CSHL.

Cascun ikkonfermat illi Perks qatt ma kien awtorizzat jirrapprezenta lil ICML.

CSHL mhijjex parti mill-*iStock Transfer Agreement*.

Perks ikkonferma li l-*iStock Transfer Agreement* huwa ftehim illi sar bejn GCM, Herne u CSL tant li fil-preambolu tal-att issir referenza għal CSL li hija registrata fl-Isle of Man. Għalhekk l-*iStock Transfer Agreement* bl-ebda mod ma jorbot lil CSHL u lanqas ma jista` jingħad minn Murphy u/jew GCM li t-trasferiment tal-ishma sar minn CSHL.

Baxter xehdet illi Murphy ipprova jagħmel it-trasferiment tal-ishma bil-habi u mingħajr l-involviment ta` ICML tant illi kien biss lejn l-aħhar ta` Dicembru 2014/bidu ta` Jannar 2015 illi saret taf bl-*iStock Transfer Agreement*.

Skont klawsola 24 tal-M&A kull trasferiment tal-ishma ta` CSHL kellu jsir skont il-pattijiet ta` *Shareholders Agreement* ta` Awissu 2012.

Jirrizulta illi hemm zewg versjonijiet iffirmiti tax-*Shareholders Agreement*. Dik datata 8 ta` Awissu 2012 kienet iffirmita minn Perks u Sharon Collier għal CSHL, GCM u Herne u Connolly għal Digital. Dik datata 10 ta` Awissu 2012 kienet iffirmita minn Perks, Collier għal CSHL, GCM u Herne izda kienet nieqsa mill-firma ta` Michael Connolly għal Digital.

Ix-Shareholders Agreement qatt ma kien iffirmit mill-*ultimate beneficial owners* ta` Herne u GCM.

L-*Agreement* ta` Awissu 2012 kien abbozzat minn Murphy. Kopja ta` dan l-abbozz kien mibghut lil Andrea Kurak, l-avukat ta` Digital, b` e-mail tat-2 ta` Awissu 2012. L-istess e-mail kienet ikkupjata wkoll lil Perks u Collier. Fiha ma kien hemm xejn x` jindika illi kienu saru emendi

ghall-klawsola 14 tant illi din kienet ser tkun in konflitt mal-klawsola numru 2.

Perks spjega illi fiz-zmien in kwistjoni hu kien jinsab New York u ma kienx possibbli ghalih illi jzomm ruhu aggornat mal-emendi kollha. Ghalhekk kien qieghed jiddependi hafna fuq l-avukati tal-partijiet kollha involuti. Meta talab lil Murphy sabiex jibghatlu kopja aggornata tax-*Shareholders Agreement*, Murphy baghat l-ahhar abbozz minghajr ma indika fuqu bidliet li saru.

Perks xehed illi l-emendi ghal klawsola 14 saru minghajr l-approvazzjoni ta` CSHL, Herne u Digital.

Ighid illi d-diretturi ta` GCM lanqas ma qablu mal-emendi.

Lagerstrom ukoll xehed illi klawsola 14 kienet inserita fl-ahhar hin u hadd mill-partijiet ma ntebah biha.

Bhala *nominee shareholder* tal-ishma ta` Digital, ICML qatt ma rceviet offerta ghall-bejgh tal-ishma taghha.

Il-klawsoli 2 u 3 tax-*Shareholders Agreement* jipprovdu li kwalsiasi trasferiment tal-ishma f` CSHL ghandu qabel xejn jigi propost u offrut bil-miktub lill-azzjonisti l-ohra ta` CSHL.

Skont klawsola 2 kull trasferiment tal-ishma ta` CSHL jirrikjedi l-kunsens bil-miktub tal-azzjonisti kollha sakemm l-ishma ma jkunux gew offerti lill-azzjonisti l-ohra. Kull trasferiment li jsir bi ksur ta` dawn id-dispozizzjonijiet huwa null u bla effett. La darba Digital ma rceviet ebda offerta u lanqas ma tat il-kunsens taghha, it-trasferiment tal-ishma huwa null.

Perks xehed illi meta ffirmat l-*Stock Transfer Agreement* ghan-nom ta` Herne huwa kien taht l-impresjoni li l-azzjonisti kollha riedu japprovaw it-trasferiment qabel ma dan isir.

Baxter stqarret illi kien biss b`e-mail ta` Perks tas-6 ta` Jannar 2015 illi d-diretturi u l-*ultimate beneficial owners* ta` Digital saru jafu bit-trasferiment tal-ishma. Fil-pront irrifjutaw li jaghtu l-kunsens taghom.

Dan huwa konfermat f` e-mail li Connolly baghat lil Perks fit-8 ta` Jannar 2015¹.

L-atturi jikkoncedu li klawsola 14 ta` *Shareholders Agreement* tikkozza ma` klawsola 2 li tistabilixxi li kull azzjonista jista` jbiegh jew jittrasferixxi l-ishma tieghu minghajr htiega illi javza lill-azzjonisti l-ohra b` dan illi l-azzjonisti l-ohra ma jkollhom ebda jedd jindahlu f` dak it-trasferiment. Din il-klawsola tmur kontra l-ispirtu tax-*Shareholders Agreement* li huwa ntiz sabiex ihares l-interessi tal-azzjonisti kollha. Tghid illi l-ftehim jipprovi wkoll li l-kontroll tal-kumpannija ghandu jigi ezercitat bil-kunsens ta` zewg terzi jew aktar tal-azzjonisti. Huwa ghalhekk illi Digital kellha tinghata l-opportunita` li takkwista l-ishma ta` Herne sabiex tigi evitata sitwazzjoni fejn azzjonist wiehed jikseb il-kontroll assolut tal-kumpannija kollha.

Baxter osservat ukoll illi skont klawsola 15(d) tax-*Shareholders Agreement*, Digital ghandha d-dritt illi takkwista sehem pro rata mill-ishma li jkunu ser jinbieghu sabiex l-interessi li Digital qua azzjonista minoritarja ghandha f` CSHL ma jitnaqqrox u jispicaw fix-xejn. Id-drittijiet ta` Digital huma ulterjorment imharsa bil-klawsola 15(e) li tghid illi Digital ghandha zzomm l-istatus quo anke jekk jinhargu ishma godda f` CSHL.

Il-persuni li gabu l-atturi bhala xhieda jaqblu illi meta wiehed iqis il-klawsoli kollha li jharsu d-drittijiet ta` Digital, kif ukoll dawk il-klawsoli li jassiguraw li azzjonist wiehed ma jithalliex jiehu kontroll assolut tal-kumpannija kollha, huwa evidenti li l-klawsola 14 hija konfliggenti mal-ispirtu tax-*Shareholders Agreement*. Ma tistax ghalhekk GCM taghmel l-argument illi f` dan il-kaz ghandha tapplika biss klawsola 14. Fejn ikun hemm konflitt, ghandha tapplika d-disposizzjoni l-aktar stringenti.

Baxter xehdet ukoll illi ghalkemm Herne iffirmit ghat-trasferiment tal-ishma dan ghamlitu ghaliex inghatat l-impressjoni illi Digital kienet ser taghti l-kunsens taghha ghat-trasferiment tal-ishma. Ziedet tghid illi l-*Global Settlement Agreement* stabbilixxa numru ta` kondizzjonijiet li kellhom isehhu qabel isir it-trasferiment. Peress li dawn il-kondizzjonijiet baqghu ma gewx sodisfatti Herne irtirat il-kunsens taghha ghat-trasferiment tal-ishma.

Perks jixhed illi huwa sar jaf bl-*iStock Transfer Agreement* mill-e-mail ta` Murphy tat-13 ta` Novembru 2014. Ghalhekk mhux minnu li

¹ Exhibit 12 a fol 761, Vol. 3 tal-process.

huwa ffirmat l-minuti tal-laqgħa tal-10 ta` Novembru 2014 dakinhar stess tal-laqgħa.

Bejn il-partijiet hemm diversi proceduri gudizzjarji pendenti fl-Istati Uniti, fl-Isle of Man u Malta.

Dwar il-proceduri ta` Malta, **Baxter** xehdet illi l-proceduri inizjati kienu diversi. Fit-2 ta` Settembru 2015, sar mandat ta` inibizzjoni minn Digital u ICML fil-kapacita tagħha ta` *nominee* ta` Digital kontra CSHL, GCM, Herne u r-Registratur tal-Kumpanniji sabiex dawn jizammu milli jirregistraw bdil fid-diretturi u fl-azzjonisti ta` CSHL mingħajr l-approvazzjoni tad-diretturi ndikati fir-*records* tar-Registratur tal-Kumpanniji. Dan sar wara li rrizulta li r-Registratur tal-Kumpanniji kien ircieva formoli għar-registrazzjoni tal-bdil. Saru ukoll il-kawza odjerna u dik bin-Nru 894/2015.

Ziedet tghid li Murphy għadu jsostni li għandu r-rappreżentanza ta` CSHL u li jista` jiehu azzjonijiet għan-nom tal-istess. Murphy għadu jiddikjara illi huwa u Regina Murphy huma d-diretturi ta` CSHL.

Ippreżentat affidavit ta` Rogina Murphy (li kienet tigi l-mara ta` Murphy) liema affidavit kien esebit fil-Qorti tal-Istat ta` Kansas fejn huwa dikjarat li hija qatt ma tat il-kunsens tagħha biex tagixxi bħala direttur ta` diversi kumpaniji fosthom CSHL.

Fil-kontroezami Baxter xehdet illi ma kinitx involuta fl-ibbozzar u fin-negozjati li wasslu għall-konkluzjoni *tax-Shareholders Agreement* għaliex hija dahlet ma` ICML f`April 2013. Gabet l-informazzjoni dwar ix-*Shareholders Agreement* minn *records* mizmuma minn ICML u minn dak li qalulha diretturi li kienu personalment involuti fid-diskussjonijiet.

Stqarret illi minn kopji tal-korrispondenza li rat jirrizulta li klawsola 14 tfaccjat b` sorpriza għaliex dik il-klawsola ma kenitx tirrizulta fl-abbozzi li kienu tressqu għad-diskussjoni bejn il-partijiet interessati. Il-klawsola kienet inserita biss fl-ahhar abbozz li kien iffirmit fi zmien qasir hafna. Fil-fatt klawsoli ohra li gew mibdula jew imhassra dejjem gew senjalati fl-e-mails. L-unika klawsola li qatt ma giet senjalata kienet propju l-klawsola 14. Gara għalhekk illi meta gie għall-firma l-abbozz finali, kulhadd kien taht l-impressjoni li kien hemm qbil. Gara wkoll illi kien hemm certa għagla biex jigi ffirmat il-ftehim bil-konsegwenza li l-abbozz

ma kienx mifli b` reqqa qabel kien iffirmit u hadd ma ntebah bil-klawsola 14.

Skont Baxter, Murphy biss kien jaf bl-inkluzjoni tal-klawsola 14.

Xehdet illi l-ftehim illi ICML kellha ma` Digital kien fis-sens li ICML ma kellix setgha tbiegh jew tittrasferixxi l-ishma jekk mhux bil-permess tal-*ultimate beneficial owners*. Madankollu jekk l-istruzzjonijiet li jaghti l-*ultimate beneficial owner* imorru kontra l-M&A id-diretturi kellhom il-jedd illi ma jwettqox dak illi talab l-*ultimate beneficial owner*.

Qalet illi fis-7 ta` Jannar 2015 ICML irregistrat it-trasferiment tal-ishma favur Herne u GCM rispettivament. Dak it-trasferiment kien b`effett mid-19 ta` Lulju 2014. Ghalkemm sar it-trasferiment tal-ishma, ICML xorta baqghet taqdi funzjoni ta` direttur sija ghal Herne u kif ukoll ghal CSHL.

Tghid illi ghalkemm it-trasferiment tal-ishma sar b`effett mid-19 ta` Lulju 2014, effettivament it-trasferiment kien registrat fis-7 ta` Jannar 2015. Ghalhekk fl-10 ta` Novembru 2014 meta kien iffirmit it-trasferiment tal-ishma ta` Herne favur GCM, ICML kienet ghadha tirrizulta bhala *registered shareholder* tal-ishma ta` Herne u GCM. Perks deher fuq l-*Stock Transfer Agreement* u ffirma ghan-nom ta` Herne u ta` CSL.

ICML ghadha *r-registered nominee shareholder* ghall-ishma ta` Digital.

Fil-15 ta` Jannar 2015 Baxter u Cascun irrizenjaw minn diretturi ta` GCM.

Fl-14 ta` Jannar 2015 iffirmaw *pledge* sabiex l-ishma ta` GCM jghaddu favur Herne. Dan kien parti mill-ftehim u wahda mill-kondizzjonijiet tal-*Global Settlement Agreement*. Tghid illi ghall-ftehim Murphy uza l-ishma tieghu f`CSL u CSHL bhala garanzija tal-pagament li kellu jaghti lil Husk. Peress li sa l-ahhar ta` Jannar 2015, il-pagament in kwistjoni kien ghadu ma sarx, ICHL ghamlet garanzija favur Herne bl-ishma ta` GCM. ICHL agixxiet fuq l-istruzzjonijiet li kienet inghatat minn Lagerstrom.

Fil-kawza Baxter tkopri zewg rwoli. Minn naha wahda tidher ghall-atturi, u min-naha l-ohra ghamlet ammissjoni tat-talbiet ghall-konvenuti Herne u CSHL.

Xehdet li qabel saret l-ammissjoni, saret laqgħa tal-Bord tad-Diretturi rispettivi ta` Herne u ta` CSHL u kisbet l-approvazzjoni tal-*ultimate beneficial owners* ghajr għal Murphy li huwa l-*beneficial owner* ta` madwar 32% tal-ishma.

Baxter tinsisti li ma hemm ebda konflitt fir-rwoli. ICML qegħda tagixxi biss qua *nominee shareholder* ta` Digital. Meta kienu ammessi t-talbiet għan-nom ta` Herne u CSHL, ICML kienet *nominee shareholder* ta` Herne u direttur ta` CSHL. Il-vertenza fil-kawza tirrigwarda lil ICML u GCM. Herne u CSHL kienu mharrka unikament sabiex izommu t-trasferiment tal-ishma milli jsehh.

Fissret illi l-*Global Settlement Agreement* haseb għal numru ta` kondizzjonijiet li kellhom javveraw qabel isir it-trasferiment tal-ishma. Peress illi Murphy baqa` inadempjenti u l-kondizzjonijiet baqgħu ma gewx sodisfatti, it-trasferiment tal-ishma ma setax isir. Fi kwalunkwe kaz l-*Stock Transfer Agreement* imur kontra l-M&A u kontra x-*Shareholders Agreement*.

Dwar il-laqgħa tal-bord tal-10 ta` Novembru 2014, Baxter tinsisti li dakinhar ma kienx hemm il-quorum ta` zewg diretturi. Ghalkemm il-laqgħa tmexxiet minn Perks, dan ma kienx direttur. Ziedet tghid illi anke jekk ix-xewqa tal-*ultimate beneficial owner* kienet li jsir it-trasferiment tal-ishma favur GCM, ICML qua *nominee* kellha l-obbligu li tara li jigu mharsa d-dispozizzjonijiet tal-M&A u għalhekk qabel isir it-trasferiment kellha tinkiseb l-approvazzjoni ta` Digital.

Rachel Rhiannon Overman xehdet li meta kienet fl-ufficini ta` ICML fit-12 ta` April 2016 għal habta ta` 16.43, Catherine Baxter poggiet il-*mobile* tagħha fuq *speaker* u indikatilha li kien cemplilha Murphy. Spjegat li Murphy għadda varji kummenti baxxi u intimidanti kollha diretti għal Catherine Baxter. Hija kkonfermat ukoll in-nota ta` Baxter li fiha tnizzlu uhud mill-kummenti li għadda Murphy.

Av. Dr. Claudette Fenech għar-Registratur tal-Kumpanniji xehdet illi għand ir-Registratur waslu formuli li kellhom hafna tahwid fid-dati. Ir-Registratur deherlu li ma kienux jagħmlu sens u għalhekk intbagħtu lura

sabiex jigu korretti. Il-formoli ma gewx iregistrati fir-Registru ghalkemm setghu kienu registrati internament fil-kumpannija.

Xehdet li wara li kien notifikat bil-mandat ta` inibizzjoni, ir-Registratur kien prekluz milli jirregistra bidliet f` CSHL.

Irrizultat ukoll diskrepanzi fid-dati tar-rizenja tad-diretturi.

Qalet li nonostante l-fatt li hemm mandat in vigore, il-partijiet kollha ghamlu pressjoni fuq ir-Registratur : fil-kaz tal-atturi sabiex ma jigux registrati bidliet, u min-naha ta` Murphy sabiex jirregistra d-dokumenti bil-bdil.

Gabriel Craig Murphy xehed illi huwa direttur u sid uniku ta` GCM li hija kumpanija li giet iffurmata f` Malta fis-17 ta` Lulju 2012 bin-numru ta` registrazzjoni C 56968.

Waqt il-kawza, ipprezenta numru ta` affidavits fejn spjega li GCM hija s-sid uniku ta` Westmark Capital LLC ("**Westmark**") li hija kumpanija registrata fl-Istat ta` Kansas fl-Istati Uniti. Huwa wkoll direttur u *indirect controlling shareholder* ta` CSHL li hija kumpanija li giet iffurmata f` Malta fit-18 ta` Lulju 2012 bin-numru ta` registrazzjoni C 56979. Huwa sostna li l-kontroll ta` CSHL fir-rigward tal-azzjonisti u diretturi hija l-pern ta` litigazzjoni pendenti gewwa f` Kansas, fl-Isle of Man u f` Malta. Il-kawzi jirrigwardaw l-istess partijiet u l-istess mertu.

Murphy xehed li CSHL hija l-proprjetarja unika ta` CSL li hija kumpannija registrata fl-Isle of Man fis-7 ta` Gunju 2012 bin-numru tar-registrazzjoni 008432V. Huwa direttur ta` CSL u in vista li huwa proprjetarju ta` GCM, huwa indirettament jikkontrolla CSL.

Qal illi CSL ghandha bhala assi materjali – *video2mp3.net.domain* u l-proprjeta intellettuali li jaghmlu l-website relattiva. Il-kontroll ta` din il-website u d-dhul li tiggenera huwa parti mill-mertu tal-litigazzjoni f` Kansas, Isle of Man u f` Malta.

F` Novembru 2014, tramite GCM, huwa dahal fi *Stock Transfer Agreement* ma` Cory Lagerstrom li huwa s-sid uniku ta` Herne. F` dan il-ftehim, GCM akkwistat l-ishma kollha ammontanti ghal 7,500 sehem li

Herne kellha f` CSHL. Fl-istess waqt, huwa dahal fi *Proxy Agreement* li bih kien awtorizzat jivvota f` isem dawk is-7,500 sehem ta` Herne f` CSHL sakemm jigi registrat l-*Stock Transfer Agreement* mar-Registratur tal-Kumpanniji.

Murphy spjega li GCM hi s-sid ta` 14,000 -il sehem jew 70% tat-total ta` 20,000 -il sehem f` CSHL. Ir-rimanenti 6,000 *shares* huma ta` Digital Technology LLC ("**Digital**") li hija kumpanija registrata f` St. Kitts & Nevis. Digital kienet precedentement is-sid uniku tal-*website*.

Integrated Capabilites (Malta) Ltd ("**ICML**") ma taqbilx li GCM hija propjetarja ta` 14,000 -il sehem u tikkontendi illi Herne ghad ghandha 7,500 -il sehem f` CSHL mentri GCM ghandha biss 6,500 *shares* f` CSHL.

Murphy xehed li mill-informazzjoni li ghandu, Digital ma ghandhiex assi aktar hlief ghal 6,000 -il sehem f` CSHL. Digital ma tinnegozjax f` Malta u l-uniku konnessjoni li ghandha ma` Malta hija minhabba l-ishma li ghandha f` CSHL. Is-sidien ta` Digital huma zewg persuni residenti fi Florida, l-Istati Uniti, li huma Michael Connolly li huwa sid ta` 80% f` Digital u Nathan Thomas li huwa sid ta` 20% ta` Digital. Ebda wiehed minnhom ma gie Malta.

Fisser li ICML qatt ma kienet azzjonista ta` CSHL u lanqas qatt ma pprovdiet servizzi lil Digital. Il-kostituzzjoni ta` Digital ipprecediet il-formazzjoni ta` GCM, Herne u CSHL. ICML kienet *corporate services provider* ta` CSL.

Fis-17 ta` Novembru 2014, huwa u Lagerstrom gew infurmati minn Perks li ICML xtaqet tieqaf milli tkompli tforni servizzi lil CSHL. Dan huwa konfermat fi skambju ta` korrisondenza elettroniku li Perks baghtlu fit-12 ta` Jannar 2015.

ICML la hija direttur u lanqas azzjonista ta` CSHL.

Ighid illi f-email tat-12 ta` Jannar 2015 Perks talab lil Murphy jikkonferma illi ICML setghet tirrizenja minn "*corporate officers*" ta` GCM u li minflok kien ser jigi appuntat Murphy bhala direttur uniku u segretarju ta` GCM. Murphy ighid li accetta u ghadda sabiex fil-laqgha tal-Bord tad-Diretturi tat-13 ta` Jannar 2015 hatar lillu nnifsu bhala uniku direttur ta` GCM. Ighid illi fis-16 ta` Jannar 2015 Josianne Cascun ipprezentat Form

K lir-Registratur tal-Kumpanniji sabiex tirregistra r-rizenja ta` ICML minn GCM. Fl-1 ta` Lulju 2015 huwa wkoll ipprezenta Form K fejn irregistra lillunifsu bhala l-uniku direttur ta` GCM b`effett mit-12 ta` Jannar 2015.

Murphy xehed illi hu u Lagerstrom riedu jinfirdu minn shab fin-negozju. Fis-sajf tal-2014 saru diversi negozjati bejn Murphy, Lagerstrom u Connolly, bhala *ultimate beneficial owners* ta` CSHL, bil-ghan illi Murphy jakkwista l-ishma tal-azzjonisti l-oħra.

Ipprezenta *chat messages* u e-mails sabiex juri d-diskussjonijiet li kienu ghaddejnin. L-*ultimate beneficial owners* kellhom kull jedd illi jinnegozjaw it-trasferiment tal-ishma u li ma kienx hemm il-htiega li jinkiseb il-kunsens tat-tlett azzjonisti qabel ma jsir it-trasferiment.

Jishaq illi ICML, tramite Perks, kienet involuta f`kull diskussjoni u nghatat kopja ta` kull wiehed mill-abbozzi tax-*Shareholders Agreement*. Kien hemm hames abbozzi b`kollox. Finalment kien iffirmat il-hames abbozz. L-ewwel abbozz huwa dak datat 20 ta` Lulju 2012 li ntbaghat lil Perks b`e-mail tal-25 ta` Lulju 2012. L-aħhar abbozz kien dak tat-8 ta` Awissu 2012 li kien komunikat lil Perks b`e-mail tal-15 ta` Awissu 2012.

Jinsisti li ICML irrevodiet l-abbozz finali tax-*Shareholders Agreement*.

Jichad kategorikament l-allegazzjonijiet lancjati mir-rikorrenti u mix-xhieda minnha riprodotti illi l-klawsola 14 tal-*Stock Transfer Agreement* kienet inserita ad insaputa ta` kulhadd.

Spjega illi effettivament dik il-klawsola kienet diga` tinsab fit-tielet abbozz. Sahansitra f`e-mail tas-6 ta` Awissu 2012 ighid li gharraf lil Lagerstrom illi :

*"Andrea is good with Section 14 change to the shareholders agreement permitting share transfer between us without Mike`s permission"*².

B`email tal-15 ta` Awissu 2012 Lagerstrom kien avzat illi :

² Dok. FD 7 fol. 2800, Vol. 8 tal-process.

“she [ref. Andrea Kurak] is fine with the change to the shareholders agreement allowing share transfer between shareholders.”³

Tajjeb jinghad illi r-referenza ghal Andrea hija ghal Andrea Kurak li hija l-avukat ta` Connolly waqt illi r-referenza ghal `Mike` hija ghal Michael Connolly.

Murphy kompla jixhed illi f` Novembru tal-2014 Perks u Robert Arthur Cannell iffirmaw il-*Global Settlement Agreement* fl-Isle of Man. Dak iz-zmien Perks u Cannell kienu diretturi ta` ICML u *nominee shareholders* ta` 6,000 sehem li CSHL kellha f` Digital. Ghalhekk tramite ICML Digital ippartecipat u kienet edotta mill-*Global Settlement Agreement*.

Skont Murphy, e-mail tal-5 ta` Dicembru 2014 tixhed illi huwa kien gie rikonoxxut bhala l-*controlling shareholder* tant illi kien mitlub jaghti l-approvazzjoni tieghu fuq ghadd ta` tranzazzjonijiet.

Jikkontendi li t-trasferiment tal-ishma kellu jkun regolat skont it-termini u l-kundizzjonijiet tas-*Shareholders Agreement*.

F` dan ir-rigward jaccetta li l-klawsoli determinanti huma l-klawsoli numru 2 u 14 li pero` huma konfliggenti. Ghalhekk sabiex ikun determinat liema wahda minnhom kellha tapplika, kellha ssir referenza ghall-intenzjoni tal-partijiet sar ix-*Share Transfer Agreement*.

Jishaq illi persuni li ma kinux partecipi fid-diskussjonijiet li pprecedew ix-*Share Transfer Agreement* mhumiex kompetenti sabiex jesprimu ruhhom dwar x` kienet l-intenzjoni tal-partijiet fuq dak il-ftehim.

Ighid illi fi Frar 2015, huwa nkariga lil Saga Juris Advocates, ditta ta` avukati Maltin, sabiex ihejju *legal opinion* dwar l-interpretazzjoni li trid tinghata lix-*Share Transfer Agreement*.

Finalment intlahaq qbil bejnu, Perks u Saga Juris illi kellha tapplika l-klawsola 14 tax-*Share Transfer Agreement* billi dik id-dispozizzjoni kienet taqbel mal-ispirtu tal-*Global Settlement Agreement*, li jinkorpora ghadd ta` dokumenti inkluz ix-*Share Purchase Agreement*.

³ Dok. FD 8 fol. 2802, Vol. 8 tal-process.

Mix-xiehda ta` Murphy jirrizulta illi hemm kwistjonijiet ohra pendententi ma` Connolly fil-qradi tal-Istati Uniti.

Fil-**kontroezami** xehed li Perks ipprezenta formoli fis-7 ta` Novembru 2014 lir-Registratur tal-Kumpanniji tal-Isle of Man biex jirrizenja minn *registered agent*.

Stqarr illi ma kellux informazzjoni dwar jekk Perks bhala direttur ta` CSHL ipoprezentax f` Malta dokumenti dwar ir-rizenja tieghu. Ikkonferma li fil-31 ta` Lulju 2015 huwa pprezenta Form K mal-Malta Financial Services Authority li fiha tnizzlet ir-rizenja ta` Perks, Baxter u Cascun. Fil-prezent id-diretturi ta` CSHL kien hu u Rogina Murphy.

Stqarr li huwa ghandu rizzoluzzjoni fejn it-tnejn li huma accettaw rizenja ta` Perks ghan-nom ta` ICAP u sussegwentement huma appuntaw lilhom nfushom bhala diretturi ta` CSHL. Ikkonferma li kemm hu u kemm Rogina Murphy ipprezentaw il-formula apozita lir-Registratur tal-Kumpanniji sabiex jinfurmawh li huma diretturi ta` CSHL.

Spjega li lir-Registru tal-Kumpanniji, kien ghaddilhom ir-rizenja ta` Perks, il-minuti tal-laqgha tal-bord, l-*Stock Transfer Agreement*, il-*proxy agreement*, ir-rizzoluzzjoni ta` Novembru 2014 flimkien ma` dokumenti ohra. Dan kollu sehhe bejn l-1 ta` Lulju 2015 u l-14 ta` Awissu 2015.

Rinfaccjat b`qari ta` korrisspondenza fejn Perks spjega li r-rizenja tieghu kienet ser tkun fir-rigward ta` CSL, **Murphy** insista li dik il-korrisspondenza tindika li r-rizenja ta` Perks kienet kemm fir-rigward ta` CSHL kif ukoll ta` CSL.

Muri korrisspondenza ohra, **Murphy** baqa` jinsisti li huwa ma ghamel xejn biex jikkaguna r- rizenja ta` Perks.

Insista li r-rizenja kienet wahda rigwardanti s-servizzi kollha.

Ikkonferma li huwa kkorrisponda ma` Perks u mhux ma` Baxter izda minkejja dan, il-formoli pprezentati kienu jirrigwardaw anke lil Baxter peress li hija kienet tiffirma parti minn I-CAP Group.

Cahad illi qatt hedded lil Baxter verblament jew li qatt ghamel xi pressjoni fuq Perks sabiex dan jiffirma x-*Shareholders Agreement*.

Sahaq illi hu baghat id-dokument lil Perks b`email tat-13 ta` Novembru 2012 u li Perks dam madwar erbgha jew hamest ijiem idur id-dokument u addirittura ghamel anke tibdil sotanzjali.

Cahad li Perks kien pressat sabiex jiffirma fl-istess lejl li rcieva d-dokument minghandu.

Kien biss fil-15 ta` Awissu 2012 illi Murphy baghat lil Kurak l-abbozz fejn kienet inserita l-klawsola 14, ghalkemm il-klawsola kienet diskussa f`okkazjonijiet precedenti. Kien u l-avukat tieghu li dahhlu l-klawsola 14 fil-verzjoni tat-8 ta` Awissu 2012 li kienet l-ahhar wahda. Perks inghata kopja tal-ewwel verzjoni tax-*Shareholders Agreement* fit-2 ta` Awissu 2012 ; imbaghad inghata kopja tal-ahhar verzjoni, dik li kellha tkun iffirmata. Fiha la kien hemm immarkat x`tibdil kien sar bejn l-ewwel abbozz u dak finali ; u lanqas ma nghatat lilu spjegazzjoni dwar it-tibdiliet li kienu saru.

Dwar il-minuti tal-laqgħa tal-Bord tad-Diretturi li saret fl-10 Novembru 2014, **Murphy** xehed li dawk il-minuti ttiehdu minnu, minn Lagerstrom u minn Perks flimkien. Kopja tal-minuti kienet annessa mal-GSA u kollox intbagħat lil Perks sabiex dan jara d-dokumenti u jagħmel kull emenda li xtaq. Kien matul din il-laqgħa illi CSHL ghaddiet rizzoluzzjoni dwar it-trasferiment tal-ishma. Bil-firma tagħhom fuq il-minuti tal-laqgħa, id-diretturi ta` CSHL irrikonoxxew il-validita` tax-*Shareholders Agreement* u tal-*proxy*.

Dwar ir-rizenja tad-diretturi ta` CSHL, **Murphy** stqarr illi ghalkemm Perks bagħat ighid li kien ser jirrizenja, ftit tal-granet wara bidel il-fehma tieghu u bagħat javza li ma kienx ser jirrizenja. Ighid li huwa qatt ma rcieva ittra ta` rizenja minghand Baxter u Cascun li kienu z-zewg diretturi l-oħra ta` CSHL flimkien ma` Perks. Lanqas ma jirrizulta li xi wiehed minnhom ipprezenta l-Form K ta` rizenja lir-Registratur tal-Kumpanniji. Fil-fatt kien huwa stess li fis-16 ta` Awissu 2015 ipprezenta Form K fejn issenjala r-rizenja ta` Baxter, Cascun u Perks.

Dwar ir-rizenja ta` ICML minn GCM din saret b`effett mit-12 ta` Jannar 2015.

Fis-7 ta` Awissu 2015 kienet registrata l-Form T dwar it-trasferiment tal-ishma b`effett mill-1 ta` Jannar 2015.

Xehed illi qatt ma nghad car u tond illi ma kienx mehtieg il-kunsens tal-azzjonisti kollha fuq ix-*Shareholders Agreement*.

Murphy ighid illi din l-idea kienet biss implikazzjoni.

Kien hu li talab lil Connolly sabiex jintervjeni ma` Lagerstrom halli dan ibiegh l-ishma tieghu lil Murphy.

Cahad li d-decizjoni kienet motivata minn kwistjonijiet ohra li Murphy kellu ma` Connolly.

III. L-azzjoni attrici

Bl-azzjoni attrici, qeghda tkun attakkata l-validita` tal-*Stock Transfer Agreement* datat 18 ta` Novembru 2014.

Min-naha attrici, qed jinghad li l-process li wassal ghal dak il-ftehim kien imur kontra l-M&A u *Shareholders Agreement*.

Il-partijiet jaqblu illi l-klawsola 14 tal-*Agreement* tikkozza mal-klawsola 2 tax-*Shareholders Agreement*.

Tmur ukoll kontra l-M&A.

Il-konvenuta GCM, tramite Murphy, tilqa` ghall-azzjoni billi tghid li l-klawsola 14 hija eccezzjoni ghad-disposizzjonijiet l-ohra li jirregolaw it-trasferiment tal-ishma.

Wara li qieset il-pozizzjoni li hadet kull parti, il-qorti hija tal-fehma li l-pern tal-kwistjoni jdur madwar liema wahda mill-klawsoli 2 u 14 ghandhom japplikaw ghall-kaz tal-lum.

Il-parti attrici ssostni li Murphy, li ha hsieb l-ibbuzzar tal-*Agreement*, "zerzaq" il-klawsola 14 fl-ahhar hin.

Tghid li kien hemm skambju ta` abbozzi fejn l-emendi kienu qeghdin jigu senjalati. Pero` meta kienet inserita klawsola 14, il-parti attrici tghid illi dan sar bla ma l-kontraenti l-ohra kienu diretti biex iqis emendi fl-abbozz li kienu ntrodotti. Min-naha tal-parti attrici, inghad illi kien biss fil-kuntest tat-trasferiment tal-ishma illi ntebhu bil-klawsola 14.

Nonostante din l-allegazzjoni, u minkejja li parti sostanzjali mix-xhieda tas-socjeta` rikorrenti kkoncentrat fuq ir-retroxena tax-*Shareholders Agreement* u d-dubju dwar l-inseriment tal-klawsola 14, la fil-premessi u wisq anqas fit-talbiet ma huwa qed jigi attackkat il-mod kif din il-klawsola sabet ruhha fl-*Agreement*.

Il-qorti tqis ghalhekk illi c-cirkostanzi li wasslu ghall-inseriment tal-klawsola 14 fl-*Agreement* huma irrelevanti ghall-fini tar-rizoluzzjoni ta` din il-vertenza.

Tenut kont tal-premessi u tat-talbiet kif dedotti, il-qorti hija msejha sabiex fl-ewwel lok tiddetermina liema mill-klawsoli 2 u 14 ghandha tapplika ghall-kaz tal-lum, u fit-tieni lok sabiex tqis jekk il-procedura li tirregola t-trasferiment tal-ishma kenitx osservata.

IV. Dritt/Gurisprudenza

Bhala punt ta` dritt, il-pattijiet li dwarhom il-partijiet jaqblu u jiftehmu f` kuntratt huma l-espressjoni tar-rieda taghhom. Ghalhekk meta ftehim isir kif trid il-ligi, kemm ghal dak li huwa sostanza kif ukoll ghal dak li huwa forma, dak il-ftehim isir ligi bejn il-partijiet. U meta l-ftehim isir skont il-ligi jista` jithassar jew jinbidel biss bi ftehim iehor tal-partijiet (ara : Qorti tal-Appell : 5 ta` Ottubru 1998 : **Beacon v. Spiteri Staines**)

Skont **Art 993 tal-Kap 16** - "*Il-kuntratti ghandhom jigu esegwiti bil-bona fidi, u jobbligaw mhux biss ghal dak li jinghad fihom, izda wkoll ghall-konsegwenzi kollha li ggib maghha l-obbligazzjoni skond ix-xorta taghha, bl-ekwita`, bl-uzu jew bil-ligi.*" [ara : **Depares noe v. O` Dea noe**" : Qorti tal-Appell - 25 ta` Gunju 1996].

Il-principju tad-dritt : *pacta sunt servanda* : huwa rifless fl-**Art 1002 tal-Kap 16** li jghid :- "*Meta l-kliem ta` konvenzjoni, mehud fis-sens li ghandu skont l-uzu fiz-zmien tal-kuntratt, hu car, ma hemmx lok ghal interpretazzjoni.*" [ara : **Spiteri v. Borg** : PA : 30 ta` Novembru 2000 ; u **Borg v. Xuereb**" - Qorti tal-Appell - 30 ta` Marzu 1997].

Fis-sentenza taghha tas-26 ta` Mejju 1952 fil-kawza **Morana v. Spiteri et** il-Qorti tal-Appell sostniet li bhala regola mhumiex ammissibbli provi testimonjali kontra l-miktub (*contra scriptum testimonium non fertur*) pero` dik ma kenitx regola assoluta. Infatti kien ritenut li r-regola ma tapplikax f`dawk il-kazi fejn l-att miktub jigi mpunjat minhabba simulazzjoni. Kif lanqas ma hija applikabbli meta jkun jidher li l-kontraenti ghamlu kuntratt biex ighattu kuntratt iehor li realment riedu jaghmlu u meta l-qorti tkun perswaza li jkun sar zball fil-kuntratt.

Imbaghad il-Qorti tal-Appell kompliet tghid hekk -

1. *Meta l-kontraenti jinkorporaw fi skrittura l-ftehim ta` bejniethom, ghandu jigi prezunt li dak li riedu jiftehmu fuqu nizzluh f`dik liskrittura. Ghalhekk ma ghandux ikun lecitu li wiehed mill-kontraenti jdahhal f`dak il-ftehim klawsoli ohra li mill-kitba ma jirrizultawx, jekk ma jkunux klawsoli sekondarji li jkunu qeghdin ifissru jew jiccaraw il-klawsoli principali ...*

2. *Ghalkemm huwa veru li provi orali jistghu jigu ammessi biex jigu delucidati punti oskuri ta` kitba jew f`xi kazi ta` impunjazzjoni ta` dik il-kitba izda l-provi orali mhumiex ammissibbli biex ifissru dak li fih innifsu huwa diga` car ...*

3. *Ir-regola li kontra l-prova miktub ma tistax tigi ammessa prova testimonjali mhix applikabbli meta l-prova tigi offerta biex tigi mfissra ahjar l-intenzjoni tal-kontraenti li tkun espressa b`mod ambigwu jew oskur, jew 25 meta jrid jigi pruvat xi fatt incidental jew accessorju li jkun konciljabbli ma` l-att ...*

4. *Il-principju "contra testimonium scriptum testimonium non scriptum non fertur" jibqa` jsehh sakemm il-Qorti ma tkunx perswaza illi hemm zball fil-kuntratt jew li thalla barra xi patt ghal xi raguni specjali ...*

Fis-sentenza taghha tal-14 ta` Jannar 2002 fil-kawza **Vella noe et v. Abela noe et** il-Qorti tal-Appell qalet hekk :

“Meta l-kliem tal-att huma cari l-interpretu ghandu joqghod ghal dan il-kliem u mhux jirrikorri ghall-kongetturi ... Però fl-applikazzjoni tar-regoli ta` interpretazzjoni ma hijjex l-interpretazzjoni tal-kontendenti ghall-kliem tal-konvenzjoni jew is-sens divers minnhom lilhom moghti li jiswa imma hu l-qari oggettiv tal-gudikant li jaghti l-kliem is-sens ordinarju tieghu, fil-kuntest ta` kif gie uzat mill-kontraenti, li ghandu joqghod. Jekk ghall-gudikant id-dicitura uzata ma tistax ma twassalx oggettivament ghal sens car u univoku hu dan is-sens illi ghandu jfisser il-volontà espressa mill-kontraenti fil-konvenzjoni taht ezami. Hu biss meta t-termini tal-kuntratt huma oskuri li jrid jigi kkunsidrat dawk il-pattijiet li l-kontraenti riedu.”

Fuq l-istess linja kienet is-sentenza li tat il-Qorti tal-Appell fl-20 ta` Ottubru 2003 fil-kawza fl-ismijiet **Fenech v. Bugeja** fejn inghad :-

“Tajjeb li jigi osservat ukoll qabel kull konsiderazzjoni tal-meritu illi hu pacifiku f`materja ta` interpretazzjoni ta` kuntratti illi meta d-dicitura tal-kuntratt tkun wahda cara allura ma huwiex lecitu ghall-Qorti li tittanta tintpretah billi tindahal x`kienet il-motivazzjoni tal-kontraenti meta kkonkludew il-ftehim. Dan kif jinsab rispekkjat ukoll fl-Artikolu 1002 tal-Kap. 16.”

V. Konsiderazzjonijiet

L-ishma ta` CSHL huma maqsuma hekk :

Herne : 7,500 sehem (37.5%) ;
GCM : 6,500 sehem (32.5%) ; u
Digital : 6,000 sehem (30.05%)

Sas-7 ta` Jannar 2015 l-ishma ta` CSHL kienu ghadhom registrati f`isem ICML. It-trasferiment kien registrat bhala li kien effettiv mid-19 ta` Lulju 2014.

It-trasferiment tal-ishma kien maqbul bejn Herne u GCM. Kemm Herne u kif ukoll GCM dehru fuq l-att ta` trasferiment f`isimhom. La Digital u lanqas ICML ma kienu nvoluti f`dan il-ftehim. It-trasferiment tal-ishma kien iffirmit fit-18 ta` Novembru 2014.

Il-qorti tosserva li kien hemm nuqqas ta` qbil dwar id-data meta kien iffirmit l-*iStock Transfer Agreement*. Il-parti attrici tikkontendi li ghalkemm l-att igib id-data tal-10 ta` Novembru 2014, effettivament ma kienx qabel it-18 ta` Novembru 2014 li Perks iffirma l-*Global Settlement Agreement* inkluz ukoll l-*iStock Transfer Agreement*.

Huwa fatt illi sat-18 ta` Novembru 2014 l-ishma ta` Herne u GCM f` CSHL kienu ghadhom registrati f` isem ICML. Sa dakinhar ukoll, ICML kienet ghadha ma haditx decizjoni li tittrasferixxi l-ishma f` CSHL lill-azzjonisti : Digital, Herne u GCM. Anke jekk sar b`effett retroattiv, it-trasferiment tal-ishma kien registrat fis-7 ta` Jannar 2015, u allura madwar tlett xhur wara li kien iffirmit l-*iStock Transfer Agreement*.

Tajjeb jinghad illi malli sar maghruf li kien sar ftehim dwar it-trasferiment tal-ishma ta` Herne f` CSHL, Connolly ghal Digital minnufih oppona t-trasferiment.

L-M&A u *Shareholders Agreement* huma mahsuba sabiex iharsu l-interessi tal-azzjonijisti kollha.

Il-klawsoli principali ta` *Shareholders Agreement* li jirregolaw it-trasferiment tal-ishma, u li saret referenza ghalihom mill-partijiet, huma l-klawsola 2 u l-klawsola 14 :

2. RESTRICTION ON SHARES AND TRANSFER

No Shareholder or Involuntary Transferee who desires or plans to transfer its Shares ("Transferring Shareholder") shall dispose of or transfer any of the Company's Shares, whether to another Shareholder or to another person or entity, without the prior written consent of all the other Shareholders then Holding Shares, unless all such Shares are first for sale to all of the other Shareholders then Holding Shares in the manner provided below ("an Offer"). Any purported transfer or disposition of Shares in violation of the terms of the Agreement shall be void, and the Company shall not recognize or give any effect to such transaction."

14. RIGHT OF CO-SALE

In consideration of this Agreement, any bona fide offer or offers to sell or buy Shares in the Company, that would result in a single person, entity, or any two or more affiliated or related entities and/or persons (collectively, the "Bona Fide Offer Purchaser"), acquiring control of the Company (whether singular or plural, a "Bona Fide Offer"), shall be ineffective and may not be accepted by any Shareholder to whom a Bona Fide Offer is made (the "Bona Fide Offer Seller") unless the other Shareholders shall be given, by the Bona Fide Offer Purchaser, the option in writing to sell for a period of thirty (30) days, all of their Shares to the Bona Fide Offer Purchaser at the same time, at the same price per Share, and upon the same terms and conditions as the Bona Fide Offer Purchaser. If the Bona Fide Offer Purchaser agrees or has agreed to grant or pay, in exchange for its acquisition, any compensation, fringe benefit or other remuneration of any kind whatsoever which are not similarly offered to other Shareholders (the "Additional Remuneration"), then the reasonable value of the Additional Remuneration shall be determined by said other Shareholders and the per Share value of the Additional Remuneration shall be added to the price per Share to which the other Shareholders shall be entitled pursuant to the provision of the foregoing sentence.

It is expressly understood that any Shareholder may sell, transfer, or convey some or all of their Shares in the Company to another existing Shareholder without notice of such sale, transfer or conveyance, nor shall the other Shareholder have any right to participate in such a transaction. ..."

Il-parti attrici ghamlet referenza wkoll ghall-klawsoli 3, 4, 5, 6, 7, 9, 10, 12 u 13, li jirregolaw il-procedura tal-offerta u l-prezz tal-bejgh tal-ishma.

Issir referenza partikolari ghal klawsola 15.

15. CONTROL

So long as all the Shareholders are alive, they shall vote their Shares to provide for the following :

a) The holders of two-thirds (2/3) or more of the

Company`s Shares shall have the right to cause the Company to sell all of its Shares in the Company, provided the sales agreement gives the other Shareholders the right to participate in the sale on a pro rata basis. The other Shareholders shall receive reasonable notice of any such sale and the right to participate in it.

b) The holders of two-thirds (2/3) or more of the Company`s Shares shall have the right to cause the Company to sell all of its assets by being compensated on a pro rata basis. The other Shareholders shall receive reasonable notice of any such sale and the right to purchase it.

c) The vote of two-thirds (2/3) or more of the Company`s Shares shall be necessary to cause the Company to incur any debt beyond standard trade payables, issue additional Shares in the Company, acquire any material assets, modify the operating budget of the Company or to elect, retain or remove any director(s) of the Company.

...

d) DIGITAL TECHNOLOGY PRE-EMPTIVE RIGHTS. Digital Technology, upon the sale or issuance of any new Shares whether to an existing or prospective shareholder, shall have the right to purchase its pro rata share transfer at the price at which it is offered to others, such that Digital Technology`s interest in the Company shall not be diluted, should it exercise its right hereunder to make such purchase.

Il-parti attrici tirreferi wkoll ghal klawsola 24 tal-M&A li tgħid :

No transfer of any share in the capital of the Company, either by a Shareholder or Involuntary transferee shall be made other than upon the terms and in such manner as set out in the Shareholders Agreement. Any purported transfer or disposition of Shares in violation of the Shareholders Agreement shall be void and the Company shall not recognize or give any effect to such transaction.

Minn qari ta` *Shareholders Agreement* u tal-M&A huwa evidenti illi l-hsieb predominanti tal-firmatarji kienet il-protezzjoni tal-azzjonisti kollha.

Id-disposizzjonijiet citati ma jhallu ebda dubju illi kwalsiasi bejgh ta` ishma kien jirrikjedi l-approvazzjoni tal-azzjonisti kollha.

Terga` u tghid klawnsola 15(d) taghti grad ta` protezzjoni oghla lil Digital bhala azzjonista minoritarja. It-test tal-klawsola 15(d) huwa car u inekwivoku. Jipprovdi salvagwardja fil-konfront ta` Digital fis-sens illi fejn si tratta ta` trasferiment ta` ishma, Digital ikollha dritt li takkwista sehem minnhom. Id-disposizzjoni kienet kjarament intiza sabiex il-presenza u l-interess ta` Digital f` CSHL ma jsirx insinifikanti.

M`ghandux ikun hemm dubju illi dak li tipprovdi ghalih klawnsola 14 huwa eccezzjoni. Fl-istess waqt tajjeb jinghad li d-disposizzjoni tahseb ghat-tharis tal-interess generali tal-azzjonisti kollha ghaliex filwaqt illi tipprovdi ghall-akkwist tal-ishma minn azzjonist wiehed li bl-akkwist tal-ishma jikseb ukoll il-kontroll tal-kumpannija, fl-istess waqt tipprovdi sabiex l-offerta tal-akkwist tkun tista` tigi accettata biss jekk tkun estiza lill-azzjonisti l-ohra ghall-akkwist tal-ishma taghhom ukoll. Dan ifisser illi sabiex azzjonist wiehed jakkwista aktar ishma fil-kumpannija, u allura jakkwista wkoll il-kontroll assolut taghha, irid jakkwista l-ishma tal-azzjonisti kollha.

Fil-kors tan-negozzjati dwar it-trasferiment tal-ishma, tal-ibbozzar u tal-iffirmar tal-ftehim, Digital inzammet fl-ghama dwar dak kollu li kien qieghed isehh. Wisq anqas saret lilha proposta ghall-akkwist tal-ishma taghha. ICML, bhala *nominee shareholder* ta` Herne, GCM u Digital ukoll inzammet fl-ghama. Lanqas CSHL ma kellha nformazzjoni dwar dak li kien ghaddej. Zgur ghalhekk illi Digital qua azzjonista u ICML qua *nominee shareholder* qatt ma taw il-kunsens taghhom ghat-trasferiment tal-ishma.

Accertat il-premess fuq l-iskorta tal-assjem tal-provi, il-qorti tqis illi waqt li l-klawsola 14 tipprovdi eccezzjoni ghar-regola generali dwar kif ghandu jsir trasferiment tal-ishma, l-eccezzjoni tistabilixxi procedura partikolari li trid tkun segwita meta tigi nvokata l-klawsola 14. Il-qorti tosserva li l-klawsola 14 titkellem dwar trasferiment bona fede u cioe` fejn l-offerta u n-negozzjati jigu kondotti fil-miftuh, minghajr gambetti jew *trabocchetti*.

Fil-kaz odjern, ma jirrizultax illi t-trasferiment tal-ishma sar in bona fede. Li kieku kien hekk, kien jingieb a konoxxenza ta` Digital. Il-qorti tqis ghalhekk illi waqt li GCM toqghod fuq l-applikazzjoni ta` din id-

disposizzjoni, fl-istess waqt naqset milli thares li tosserva l-procedura stabbilita.

Fil-kaz ta` illum, lanqas ma jirrizulta li t-trasferiment tal-ishma irrispetta r-regoli generali stabbiliti fix-*Shareholders Agreement*.

Dan jinghad mhux biss ghaliex mhux l-azzjonisti kollha kienu partecipi fit-trasferiment izda fuq kollox ghaliex Digital, qua azzjonista minoritarja, qatt ma rceviet offerta sabiex takkwista hi wkoll parti mill-ishma ta` Herne skont kif stabbilit fil-klawsola 15 tax-*Shareholders Agreement*. B`hekk l-ishma tal-azzjonista minoritarja komplew jickienu.

Ladarba t-trasferiment sar bi ksur tas-*Shareholders Agreement* u tal-M&A, u ladarba Digital qatt ma tat il-kunsens taghha ghat-trasferiment tal-ishma, it-trasferiment de quo qieghed jitqies null u minghajr effett.

Stabbilit illi kienet l-inosservanza sostanzjali tal-procedura li tirregola t-trasferiment tal-ishma, kif tirrizulta mix-*Shareholders Agreement* u mill-M&A li b`mod ewlieni rrendiet null u bla effett it-trasferiment tal-ishma, il-qorti ma tarax li hemm lok u htiega li tqis kwistjonijiet ancillary u sekondarji li wkoll setghu wasslu ghan-nullita` tat-trasferiment.

Decide

Ghar-ragunijiet kollha premissi, il-qorti qeghda tipprovdi dwar it-talbiet, u dwar l-eccezzjonijiet li baqghu mhux decizi bis-sentenza li tat il-Prim`Awla tal-Qorti Civili fil-31 ta` Ottubru 2016, billi qeghda taqta` u tiddeciedi hekk :-

Tichad il-bqija tal-eccezzjonijiet tal-konvenuta GCM Holdings Ltd.

Tilqa` l-eccezzjonijiet tal-konvenut Registratur tal-Kumpanniji.

U bl-ammissjoni tal-konvenuti Herne Holdings Ltd u Crowd Shout Holdings Ltd, tilqa` t-talbiet kollha tal-atturi kif dedotti.

Bla hsara ghal dak li kien deciz dwar l-ispejjez fis-sentenza li tat il-Prim`Awla tal-Qorti Civili fil-31 ta` Ottubru 2016, tordna lill-konvenuti Crown Shout Holdings Ltd u Herne Holdings Limited sabiex ihallsu l-ispejjez taghhom. Tordna lill-konvenuta GCM Holdings Ltd sabiex thallas il-bqija tal-ispejjez, inkluzi l-ispejjez tal-atturi u tal-konvenut Registratur tal-Kumpanniji, kif ukoll l-ispejjez tal-mandat ta` inibizzjoni bin-numru 1383/2015 fl-ismijiet "Integrated-Capabilities (Malta) Ltd et v. Crowd Shout Holdings Ltd".

**Onor. Joseph Zammit McKeon
Imhallef**

**Amanda Cassar
Deputat Registratur**